



**QORTI CIVILI
PRIM' AWLA
(GURISDIZZJONI KOSTITUZZJONALI)**

**ONOR. IMHALLEF
RAYMOND C. PACE**

Seduta tas-6 ta' Mejju, 2008

Numru 31/2002/1

**Joseph u Marianne Bellizzi u b'digriet tad-19 ta'
Ottubru 2006 il-Qorti ordnat it-trasfuzjoni tal-gudizzju
minn fuq Marianne Bellizzi ghal fuq Jonathan Bellizzi
u l-istess rikorrent Joseph Bellizzi bhala missier il-
minuri Tiziana Bellizzi.**

vs.

- 1) Awtorita` Marittima ta'
Malta.**
- 2) Salvatore Bellizzi u bil-
provediment datat 30 ta' Mejju 2003 giet ordnata s-
sejha fil-kawza tal-Avukat Generali.**

Il-Qorti,

I. PRELIMINARI.

Rat ir-rikors kostituzzjonal ta' Joseph u Marianne mizzewgin Bellizzi datat 28 ta' Ottubru 2002 a fol. 1 tal-process fejn gie premess:-

Illi r-rikorrent għandu frejgatina tat-turisti li jahdem biha *full time* f'Wied iz-Zurrieq, liema frejgatina għandha numru ta' registrazzjoni S 11217. Huwa ilu jahdem hekk bhala barklor f' Wied iz-Zurrieq sa mill-1981.

Illi fl-atti tal-kawza Citazzjoni Numru 72/1968 fl-ismijiet “**Mikiel Bellizzi vs Vincenzo Bellizzi et**” gie registrat ftehim, li jinsab riprodott fis-sentenza fl-istess ismijiet u jifforma parti ntegrali minnha, “*li l-marbat li hemm Wied iz-Zurrieq għandu jibqa' in komuni bejn il-kontendenti...*” Din is-sentenza ghaddiet in gudikat u l-ftehim imsemmi fiha jamonta għal kwazi-kuntratt bejn l-awturi tal-kontendenti, in kwantu l-verbali registrati fl-atti ta' xi kawza huma meqjusa kwazi-kuntratti.

Illi skond ftehim li jmur lura hafna snin, ir-rikorrent u l-kugin tieghu, l-intimat Salvatore Bellizzi, jaqsmu bejniethom il-marbat jew īrmigg li kien tan-nannu tagħhom, Francesco Bellizzi hawn fuq imsemmi, u dan peress li joqghodu zewg frejgatini fuq dan il-marbat.

Illi fl-1991, meta dahal fis-sehh l-Att dwar l-Awtorita` Marittima ta' Malta, hadd minn dawk li jahdmu bil-frejgatina f'Wied iz-Zurrieq ma applika għal permess mingħand l-Awtorita` u l-parti l-kbira għadhom sallum mhumiex rikonoxxuti izda xorta juzaw il-marbat tagħhom liberament.

Illi fis-26 ta' Gunju 1995, l-intimat Salvatore *sive* Saviour Bellizzi, li huwa licenzjat *part time* biss, applika għand l-Awtorita` Marittima għal permess biex jorbot il-frejgatina tieghu ma' dan il-marbat uzat ukoll mir-rikorrent, u l-Awtorita` intimata hargħilu permess ghalih biss fis-27 ta' Gunju 1995, jigifieri l-ghada stess, u dan avolja kien għalaqlu z-zmien biex jaapplika. Jekk dan hu korrett, l-Awtorita` stess ma segwietx ir-regolamenti mposta minnha stess.

Illi fit-18 ta' Lulju 1995, l-esponenti, li huwa licenzjat *full time* u li l-ghixien tieghu jiddependi minn hemm biss, applika ghal permess biex huwa wkoll jorbot il-frejgatina tieghu ma' dan il-marbat uzat ukoll mill-intimat Saviour Bellizzi, izda t-talba tieghu giet irrifutata mill-Awtorita` intimata ghaliex l-irmigg tieghu kien inghata lil haddiehor, jigifieri, lil Saviour Bellizzi bl-eskluzjoni tar-rikorrent. Lill-esponent biss tneħhielu d-dritt li jorbot ma' l-irmigg tieghu. Kieku kien veru illi d-dritt ereditarju fuq l-irmigg kien gie terminat fl-1991 (kif qalet l-Awtorita`) meta hija saret l-entita` resposabbi għall-hrug tal-permessi, jigi li mill-1991 sal-1995 l-Awtorita` naqset li taqdi din il-funzjoni tagħha *vis-a-vis* il-kontendenti. *Inoltre*, l-Awtorita` għadha tonqos sallum *vis-a-vis* dawk il-barklori kollha li għadhom sallum ma aplikawx għal permess mingħandha.

Illi fl-1995 l-esponenti u martu Marianne Bellizzi għal kull interess li jista' jkollha pprezentaw Citazzjoni Numru 1269/95 fil-Qorti Civili Prim' Awla fl-ismijiet "**Joseph Bellizzi et vs Joseph Grioli bhala Chairman u Alfred Cremona bhala Executive Director Yachting Directorate għan-nom u in rappresentanza ta' l-Awtorita` Marittima ta' Malta**", li biha talbu lill-Qorti (1) tiddikjara illi l-attur għandu dritt jorbot il-frejgatina tat-turisti bin-numru ta' regiżazzjoni S 11217 mal-marbat jew īrmigg f' Wied iz-Zurrieq; (2) tiddikjara illi l-attur huwa ntitolat li jinhariglu l-permess mill-konvenut *nomine* sabiex jorbot l-imsemmija frejgatina mal-marbat f' Wied iz-Zurrieq; (3) tikkundanna lill-konvenuti *nomine* johorgu l-permess necessarju sabiex l-attur jorbot l-imsemmija frejgatina mal-marbat f' Wied iz-Zurrieq. Bl-ispejjez.

Illi b'sentenza tat-30 ta' April 1999 il-Qorti Civili cahdet it-talbiet attrici, bl-ispejjez, u b'sentenza tal-5 ta' Gunju 2001 il-Qorti ta' l-Appell ikkonfermat is-sentenza appellata, bl-ispejjez. Għalhekk, l-esponenti ezawrixxew ir-rimedji ordinarji u issa qeqhdin jipprezentaw dan ir-rikors kostituzzjonali dwar il-lanjanza tagħhom sabiex jingħatalhom ir-rimedju mistħoqq.

Illi meta l-esponenti adixxew lill-Qorti Civili Prim' Awla u sussegwentement lill-Qorti ta' l-Appell biex jiksbu rimedju

xieraq, l-ebda rimedju ma nghatalhom u ghalhekk huma gew imcahhda mid-dritt ghal rimedju effettiv (artikolu 13 ta' l-Ewwel Skeda tal-Kapitolo 319) ghall-ksur tad-drittijiet taghhom. Barra minn hekk, kemm il-Qorti Civili Prim' Awla kif ukoll il-Qorti ta' l-Appell iddecidew b'mod inkonsistenti mas-sentenza fuq riferita moghtija mill-Qorti ta' l-Appell fil-21 ta' Marzu 1970 li kienet ghaddiet in gudikat u li ghalhekk kienet torbot lill-partijiet f'dik il-kawza u lis-successuri taghhom.

Illi l-Awtorita` intimata qieghda tinsisti li l-esponenti inehhi d-dghajsa u kull irbit minn fuq l-imsemmi irmigg u bdiet tiehu azzjoni kontra tieghu.

Illi r-ragunijiet ghal dan ir-rikors kostituzzjonali huma s-segwenti:

- (1) Li kien hemm vjolazzjoni tad-dritt ghat-tgawdija tal-propjeta`;
- (2) Li kien hemm vjolazzjoni tad-dritt ghal smigh xieraq;
- (3) Li kien hemm vjolazzjoni tad-dritt ghal rimedju effettiv;
- (4) Li kien hemm vjolazzjoni tad-dritt ghal harsien minn diskriminazzjoni.

Illi, fl-ewwel lok, l-agir ta' l-Awtorita` intimata jilledi d-dritt ta' l-esponent ghat-tgawdija tal-propjeta` tieghu ghaliex ladarba l-uzu ta' l-imrabat f' Wied iz-Zurrieq huwa regolat bid-dritt akkwisit, jigifieri d-dritt li persuna tuza' l-irmigg skond id-drittijiet successorji, l-esponent ma setax jigi mcahhad mid-dritt tieghu li jkompli juza' l-irmigg in kwistjoni kif ghamel dejjem. L-Awtorita` intimata ma setghetx tipprivah minn dan id-dritt minghajr il-kunsens tieghu. Ghalhekk, l-Awtorita` intimata ma mxietx fil-parametri tal-ligi ghaliex ma rrispettatax id-drittijiet tar-rikorrent. Ma setghetx l-Awtorita` Marittima tikkunsidra ttalba ta' Saviour Bellizzi dwar permess esklussiv lili *in vacuo* minghajr ma tikkunsidra r-realta` tal-fatti illi Joseph Bellizzi kellu drittijiet daqs Saviour Bellizzi ghall-istess irmigg. Dawn id-drittijiet taz-zewg kontendenti wara kollox kellhom l-istess origini, u cioe` t-titolu li kellu n-nannu

taghhom u li l-awturi taghhom kienu ntrabtu li jaqsmu (*sharing*) bejniethom.

Fil-kaz odjern, l-Awtorita` intimata –

- Mhux biss ma kisbitx il-kunsens ta' l-esponent,
- Izda lanqas biss infurmatu qabel ma harget permess esklussiv lill haddiehor u
- Ghalhekk lanqas biss semghet x'kellu x' jghid qabel ma pprivatu mill-uzu li huwa kellu, sa mill-1981, ta' l-imsemmi marbat;
- Minghajr l-ezistenza ta' ligi li espressament tiprovdighal dak it-tehid ta' propjeta`;
- Minghajr il-hlas ta' kumpens xieraq.

Mhuwiex minnu li meta dahan fis-sehh l-Att dwar l-Awtorita` Marittima ta' Malta “*dak kollu li kien fis-sehh qabel spicca*” (kif intqal f'pagna 22 tas-sentenza msemmija tal-5 ta' Gunju 2001) u cioe` d-drittijiet ta' eredita` ta' permessi ghal imrabat.

Illi dan l-agir ta' l-Awtorita` intimata jikkostitwixxi vjolazzjoni cara ta' l-artikolu 37 tal-Kostituzzjoni ta' Malta u ta' l-aritkolu 1 ta' l-Ewwel Protokoll inkorporat fl-Ewwel Skeda tal-Kapitolu 319 dwar it-tgawdija tal-propjeta`.

Illi l-Awtorita` Marittima ta' Malta kellha l-obbligu, biex ukoll tkun tidher li qdiet sewwa l-funzjoni fdata lilha mil-ligi, li taghti lill-esponent, bhala ko-proprietarju ta' l-irmigg in kwistjoni, opportunita` xierqa biex jaghti l-osservazzjonijiet tieghu. Din hija l-volonta` prezunta tal-Parlament meta kkonferixxa certi poteri lill-Awtorita` Marittima ta' Malta, jigifieri, li almenu jisma' lill-parti milquta u jaghtiha opportunita` ragonevoli u xierqa biex issemma' lehinka, aktar u aktar fi kwistjoni fejn kien mehtieg il-kunsens tal-parti milquta. Niftakru li l-Awtorita` intimata, meta giet biex tohrog permess ghal marbat lill-intimat Saviour Bellizzi, ma kinetx qed tiddisponi minn marbat kwalsiasi, izda minn marbat li r-rikorrenti huwa ko-proprejtarju tieghu u li jaghmel uzu regolari minnu.

Illi bhala ko-proprietarju ta' dak il-marbat, l-esponent ma setax jinqabez fil-process maghmul mill-Awtorita` intimata,

u wisq inqas seta' l-esponent jispicca mitfugh 'il barra minn hwejgu u mcahhad mid-drittjet tieghu fuq dik il-proprijeta'. L-Awtorita` intimata kienet generuza ma' Saviour Bellizzi bi hwejjeg haddiehor.

Illi fi stat demokratiku, kollox għandu jsir *according to law* biex jibqa' pajjiz demokratiku, u huwa vitali li dan il-principju ta' gustizzja naturali, ciee` *audi alteram partem*, jibqa' kostentement rispettaw. Fil-kaz prezenti, ir-rikorrent Joseph Bellizzi ma kellu l-ebda hjiel li l-Awtorita` intimata kienet sejra tiddisponi mill-irmigg li hu ko-proprietarju tieghu u tipprivah minn hwejgu. L-Awtorita` għalhekk ma tatx opportunita` xierqa lill-esponent li jagħmel l-observazzjonijiet tieghu fi kwistjoni fejn verament kien mehtieg il-kunsens tieghu.

Illi *stante* li l-process magħmul mill-Awtorita` kien jamonta għal "aggudikazzjoni", ciee` d-determinazzjoni tad-drittijiet civili u obbligi tar-rikorrent, l-Awtorita` intimata naqset li tagħti **smigh xieraq** kif kien l-obbligu tagħha li tagħmel, u dan bi ksur ta' l-artikolu 39 tal-Kostituzzjoni ta' Malta u ta' l-artikolu 6 ta' l-Ewwel Skeda tal-Kapitolu 319 dwar il-Konvenzjoni Ewropea għad-Drittijiet tal-Bniedem. L-Awtorita` intimata tqegħdet mill-Parlament f'pozizzjoni ta' "*quasi-judicial discretion*", ciee` li trid, qabel ma tuza' d-diskrezzjoni tagħha, tagixxi qisha Qorti u b'hekk tagħti lill-persuni li sejrin jigu milquta u li jkunu interessati fil-*vito* tal-kwistjoni opportunita` xierqa li jsemmghu lehinhom.

Illi l-agir ta' l-Awtorita` intimata gie *rez* ferm aktar serju peress illi filwaqt li r-rikorrent Joseph Bellizzi huwa barklor *full time*, l-intimat Saviour Bellizzi huwa barklor *part time* u għalhekk l-ghixien tieghu ma jiddipendix minn hekk.

Illi, barra minn hekk meta l-esponenti adixxew lill-Qorti Civili Prim' Awla u sussegwentement lill-Qorti ta' l-Appell biex jiksbu rimedju xieraq, l-ebda rimedju ma nghatalhom u għalhekk huma gew imcahhda mid-dritt għal **rimedju effettiv** (artikolu 13 ta' l-Ewwel Skeda tal-Kapitolu 319) ghall-ksur tad-drittijiet fondamentali tagħhom.

Illi fil-motivazzjoni tas-sentenza (pagina 20-21) insibu illi;

"Kien fis-setgha u fid-diskrezzjoni ta' l-istess li kull persuna li xtaqet tkompli tgawdi dawk id-drittijiet li seta' kellha tramite d-Dipartiment ta' l-Artijiet, riedet tappika mill-qdid entro terminu ta' zmien. Jirrizulta li filwaqt li l-intervenut fil-kawza Saviour Bellizzi applika skond dan ir-regolament jew ordni, l-attur m' applikax tempestivamente".

Izda, ghalkemm f'dan il-bran jinghad illi r-regolament kien jimponi terminu ta' zmien biex wiehed japplika, dan l-Avviz Legali ma ntewera qatt, u la talbet li tarah il-Qorti Civili Prim' Awla u lanqas l-Onorabbi Qorti ta' l-Appell. Is-sentenza ma setghetx tinghata minghajr konsiderazzjoni ta' dan ir-regolament, jekk tassew kien jezisti.

Illi fl-istess sentenza ta' l-Onorabbi Qorti ta' l-Appell intqal (pagna 21):

"Issa billi skond policy tal-Awtorita` Marittima, hija ma tohrogx aktar minn permess wiehed ghal kull marbat, allura lil Joseph Bellizzi, l-appellant, ma hargitlux ukoll permess meta huwa ghazel li japplika wara li kien ghaddielu t-terminu mpost mill-Awtoritajiet. Minbarra dan, f' kull kaz jidher li l-permess xorta jinhareg lil persuna wahda".

Illi l-Awtorita` fil-kazijiet li gejjin qieghda tippermetti li fuq marbat wiehed jorbtu zewg frejgatini: Pietru u Karmnu Farrugia (kugini), Charlie u Rokku Cutajar (ahwa), Possidio u Joseph Sciberras (ahwa), Caruana (tat-Timmy), D' Amato (Censu ta' Xandru), D'Amato (maghrufin Soder u Sapuna). Fil-kaz ta' l-ahhar D' Amato, l-Awtorita` fejn riedet fil-kwistjoni ta' l-eredita` u geħġlet lil Indri D' Amato jiddikjara li m' għandux x' jaqsam mal-marbat.

Illi apparti dan kollu, l-esponenti sofrew leżjoni tad-dritt **ghall-harsien minn diskriminazzjoni** in kwantu meta dahal fis-sehh l-Att XXVII tal-1991 dwar l-Awtorita` Marittima ta' Malta, hadd mill-barklori li hemm f' Wied iz-Zurrieq ma applika għal permess, izda huma – bl-eccezzjoni ta' l-esponent Joseph Bellizzi – thallew ikomplu

jgawdu d-drittijiet li kellhom u mhux minnu li l-arrangamenti kollha pre-ezistenti, bbazati kif kienu fuq drittijiet ta' eredita`, gew fix-xejn. Dan intqal fil-kaz tar-rikorrent biss, filwaqt li l-barklori l-ohra – bl-eccezzjoni ta' l-intimati Salvatore Bellizzi u xi kazi singoli ohra – komplew jaghmlu uzu mill-irmigg li kienu wirtu minghand missirijethom minghajr ebda tfixkil u minghajr ma nhargilhom permess, la fl-1991 u lanqas wara, u baqghu hekk sallum il-gurnata. Fil-kaz taghhom, ma sofreb ebda pregudizzju. Ghalhekk, l-agir ta' l-Awtorita` intimata jikkostitwixxi wkoll trattament diskriminatorju u jilledi l-artikolu 45 tal-Kostituzzjoni kif ukoll l-artikolu 14 ta' l-Ewwel Skeda tal-Kapitolu 319.

Ghaldaqstant, l-esponenti jitolbu bir-rispett illi din l-Onorabbi Qorti joghgobha taghti dawk ir-rimedji kollha necessarji, taghmel dawk l-ordnijiet u tohrog dawk l-atti u taghti dawk id-direttivi li tqis xierqa sabiex id-drittijiet fondamentali taghhom jigu protetti u dan sabiex jigu mharsa d-drittijiet ta' l-esponenti garantiti bl-artikoli 37, 39 u 45 tal-Kostituzzjoni ta' Malta u bl-artikoli 6, 13 u 14 u bl-artikolu 1 ta' l-Ewwel Protokoll li jinsabu fl-Ewwel Skeda tal-Kapitolu 319 tal-Ligijiet ta' Malta, (a) billi jigi dikjarat illi l-permess mahrug mill-Awtorita` Marittima lill-intimat Saviour Bellizzi nhareg abbudivament u illegalment ghaliex jilledi d-drittijiet tar-rikorrenti u ghalhekk huwa null, invalidu u bla effett, u *inoltre* (b) billi jigi dikjarat illi is-sentenza moghtija mill-Onorabbi Qorti ta' l-Appell fil-5 ta' Gunju 2001, li kkonfermat is-sentenza moghtija tal-Prim' Awla tal-Qorti Civili, tivvjola d-drittijiet fondamentali fuq imsemmija ta' l-esponenti. Bl-ispejjez.

Rat li dan ir-rikors kien appuntat ghas-smigh minn din il-Qorti kif diversament presjeduta mill-Onorevoli Mhallef Noel Cuschieri ghas-seduta tal-10 ta' Dicembru 2002.

Rat ir-risposta ta' Salvatore Bellizzi datata 2 ta' Dicembru 2002 a fol. 12 tal-process fejn espona:-

1. It-talbiet tar-rikorrenti huma nfondati bhala fatt u fil-ligi u ma kien hemm l-ebda ksur ta' drittijiet fondamentali tar-rikorrenti, u konsegwentement it-talbiet taghhom

għandhom jigu respinti bl-ispejjez kontra tagħhom għar-ragunijiet segwenti.

2. Ir-rikorrenti mhux veru għandhom jew kellhom xi dritt ta' proprjeta' jew ko-proprjeta' fuq il-marbat licenzjat lill-esponent, in kwantu l-irmigg fil-blatt ma' xatt il-bahar huwa demanjali u għalhekk inaljenabbli u *extra commercium*. F'kull kaz anke bhala fatt, il-marbat in kwistjoni kien orginarjament licenzjat mid-Dipartiment ta' l-Artijiet lil Mikael Bellizzi, missier l-esponent u wara baqa' jithallas mill-esponent; anke l-habel tal-irmigg dejjem sar mill-esponent u huwa proprjeta' tieghu.

3. Ladarba r-rikorrenti ma kellhomx id-dritt ta' proprjeta' pretiz minnhom fuq il-marbat in kwistjoni, u lanqas ma applikaw mal-Awtorita' Marittima fi zmien utili sabiex jigu kunsidrati ghall-licenzja ghall-uzu tieghu, ma kellhom ebda jedd li jinstemgħu fid-determinazzjoni tal-applikazzjoni ta' l-esponent. F'kull kaz, ir-rikorrenti kellhom, u fil-fatt ezercitaw, id-dritt li jressqu l-ilment u l-interpretasjonijiet tagħhom quddiem il-Qrati ordinarji, u l-fatt li ma nghatawx ragun, ma jfissirx li ma nghatawx smigh xieraq.

4. Bi-istess mod il-fatt li l-proceduri promossi mir-rikorrenti ma kellhomx ezitu favorevoli għalihom, ma jimportax li kien hemm vjolazzjoni tad-dritt fondamentali tagħhom taht l-artikolu 13 tal-Konvenzjoni Ewropea. Id-dritt għal rimedju effettiv huwa d-dritt li jressqu ilment (arguable claim) f'kaz ta' vjolazzjoni tad-drittijiet taht il-Konvenzjoni Ewropea, pero` ma jaġhti ebda jedd għal decizjoni favorevoli.

5. Ma kien hemm ebda diskriminazzjoni kontra r-rikorrenti fil-hrug tal-permess tal-esponent billi kif ga nħad, kien l-esponent wahdu li applika biex jingħata permess ta' īrmigg fuq il-marbat in kwistjoni, u l-policy tal-Awtorita' li ma jingħataw aktar minn permess wieħed għal kull marbat, hija applikabbi għall-applikanti kollha.

Rat ir-risposta ta' l-intimata Awtorita` Marittima ta' Malta datata 9 ta' Dicembru 2002 a fol. 13 tal-process fejn esponjet:-

Illi t-talbiet tar-rikorrenti huma nfondati fil-fatt u fid-dritt ghas-segwenti ragunijiet illi l-Awtorita` Esponenti qieghda fi kwalunkwe kaz tavanza minghajr pregudizzju ghal xulxin.

A. Legittimu Kontradittur.

1. Preliminarjament illi l-Awtorita` esponenti m'hijiex il-legittimu kontradittur ghall-ilment tar-rikorrenti li allegatament gew imcahhda mid-dritt tagħhom għal rimedju effettiv għal l-allegat ksur tad-drittijiet fundamentali tagħhom (artikolu 13 ta' l-Ewwel Skeda tal-Kapitolu 319), *stante* li dan l-ilment huwa bbazat fuq allegat nuqqas tal-Prim' Awla tal-Qorti Civili u tal-Qorti tal-Appell li jagħtu lir-rikorrenti rimedju effettiv. L-Awtorita` esponenti mhix il-persuna legittima biex tirrispondi għal allegazzjoni li drittijiet fondamentali gew vjolati fi proceduri quddiem il-Qorti. Hu stabbilit fil-gurisprudenza illi huwa l-Istat, rappresentat mill-Avukat Generali, li għandu jwiegeb ghall-allegati nuqqasijiet fl-ghemil gudizzjarju u dan finalment sabiex tibqa' dejjem tigi mharsa l-indipendenza talgudikatura (ara "**Anthony Pace vs. Avukat Generali et**" Qorti Kostituzzjonali 2/11/2001; "**Edmond Mugliette vs. Registratur tal-Qorti tar-Revizjoni tal-Atti Nutarili**", Prim'Awla tal-Qorti Civili 12/06/2002).

B Ezawriment tar-rimedji ordinarji

Illi subordinatament u minghajr pregudizzju ghall-premess, ir-rikorrenti naqsu li jezawrixxu r-rimedji ordinarji. Fil-proceduri li huma ntavolaw quddiem il-Qrati huma talbu (i) dikjarazzjoni li r-rikorrent Joseph Bellizzi għandu dritt jorbot il-frejgatina tat-turisti tieghu mal-marbat jew irmigg f' Wied iz-Zurrieq (ii) dikjarazzjoni li Joseph Bellizzi huwa ntitolat li l-Awtorita` toħroġlu l-permess sabiex huwa jorbot il-frejgatina tieghu mal-marbat jew irmigg f' Wied iz-Zurrieq u (3) il-kundanna ta' l-Awtorita` sabiex toħroġlu dan il-permess. Għalhekk f'dawk il-proceduri, ir-rikorrenti ma attakkawx il-legalita` o meno tal-permess mahrug mill-Awtorita` lil Saviour Bellizzi, izda talbu biss li huma jinhargilhom

permess ukoll ghall-istess marbat. Fil-fatt fin-nota ta' sottomissjonijiet tagħhom f'dawk il-proceduri, l-atturi qalu testwalment hekk: "Sa mill-bidu nett tal-kawza, *fil-premessi, l-attur irriko noxxa d-dritt ta' l-intervenut li jorbot il-frejgatina tieghu wkoll u dan minkejja li l-intervenut huwa part-timer. L-attur qatt ma ried jiehu xejn minn ta' l-intervenut.*" Fil-proceduri odjerni, ir-rikorrenti qegħdin jitkol u ezattament l-oppost: huma qegħdin jitkol d-dikjarazzjoni tan-nullita` tal-permess mahrug mill-Awtorita` lil Saviour Bellizzi, għaliex qed jallegaw vjolazzjonijiet ta' drittijiet fundamentali.

3. Il-pretiza tar-rikorrenti ghall-uzu tal-marbat u l-legalita` ta' l-ghoti tal-permess lil Saviour Bellizzi m'humiex u m'ghandhomx jigu meqjusa ekwipollenti. Jekk ir-rikorrenti kellu ripensament, u issa qed ihoss illi l-hrug tal-permess kien illegali, huwa kellu l-ewwel jezawixxi r-rimedji li tipprovdilu l-ligi sabiex jattakka l-validita tal-hrug tal-permess. Għaldaqstant huwa opportun illi din l-Onorabbi Qorti jogħgobha tiddeklina milli tezercita l-gurisdizzjoni tagħha taht il-Kapitolu IV tal-Kostituzzjoni (artikolu 46 (2) u taht l-Att XIV ta' l-1987 (artikolu 4 (2)).

C. In kwantu ghall-allegat ksur tad-dritt ta' proprjeta` taht l-Artikolu 39 tal-Kostituzzjoni u l-Artikolu 1 ta' l-Ewwel Protokol tal-Konvenzjoni

4. Subordinatament u bla pregudizzju ghall-premess, dawn l-artikoli ma humiex applikabbli ghall-kaz odjern, u dan *inter alia* għas-segwenti ragunijiet:

5. Ir-rikorrenti qatt ma kellhom xi "proprjeta'" jew "possession" fit-termini ta' dawn l-artikoli. Marbat jew īrmigg li jigi prattikat fil-blat f'xatt il-bahar ma jistax jigi akkwsitat mic-cittadin privat bhala proprjeta` ghax il-blatt fejn isiru l-hofor u t-toqob li magħhom jigu marbuta l-opri tal-bahar huma demenjali u bhala tali huma inaljenabbli u *extra commercium*.

Fil-fatt qabel il-promulgazzjoni ta' l-Att XXVII ta' l-1991, kien mehtieg li jingieb il-permess tad-Dipartiment ta' l-Artijiet sabiex isir irbit ma' marbat, u dan il-permess kien wieħed fuq *encroachment*. Id-Dipartiment ta' l-Artijiet qatt ma hareg xi *encroachment permit* favur ir-rikorrenti – li fi kwalunkwe kaz kien jistrieh u jiddependi mit-tolleranza ta' l-awtoritajiet – u *l-encroachment permit* li

nhareg fuq il-marbat in kwistjoni kien favur Michael Bellizzi, cioe' missier I-intimat Saviour Bellizzi.

6. Bil-promulgazzjoni ta' I-Att XXVII ta' I-1991 giet imwaqqfa l-Awtorita` intimata, li nghatat lilha esklussivament ir-responsabbilita li tohrog permessi rigward irmaggi. Wara li dahal fis-sehh dan I-Att, I-*encroachment permits* li kienu nhargu mid-Dipartiment ta' I-Artijiet in konnessjoni ma rmaggi gew terminati jew ma gewx imgedda mill-istess Dipartiment. Ghalhekk, anki jekk ghall-grazzja ta' I-argument biss, wiehed kellu jikkoncedi li sa qabel I-1991 ir-rikorrenti setgha kellu xi pretensjoni ghal eredita' tal-permess – ipotesi li l-Awtorita` tinnega – xorta jibqa' I-fatt li I-Att ta' I-1991 introduca regim gdid u dak kollu li allegatament seta' kien fis-sehh qabel spicca.

7. L-Awtorita` ma harget l-ebda regolamenti ghall-hrug ta' permessi rigward irmaggi. Pero` l-ligi hija cara li l-permessi dwar l-irmaggi jistghu jinhargu biss mill-Awtorita`. Kull min ried seta' u ghadu jista' japplika, u l-applikazzjoni tieghu tigi kkunsidrata fuq il-meriti tagħha *on a first come first served basis*. Ir-rikorrenti għamel l-unika talba tieghu sabiex jingħata permess ghall-irmigg mall-marbat in kwistjoni f'Lulju ta' I-1995, u cioe' wara li l-intimat Saviour Bellizzi kien applika u l-Awtorita` kienet hargitlu *temporary mooring permit* ghall-marbat in kwistjoni. Pero` jibqa' dejjem il-fatt li l-irmaggi jistriehu u jiddependu fuq it-tolleranza ta' l-awtoritajiet civili – prezentement fuq it-tolleranza ta' l-Awtorita` intimata – u li l-istess Awtorita` għandha kull dritt li tirrevedi jew tirrevoka dan l-istat ta' tolleranza kull meta fid-diskrezzjoni assoluta tagħha jidħrilha xieraq. Konsegwentement, hadd qatt ma jista' jkollu xi dritt fuq īrmigg jew marbat.

8. Subordinatament, u mingħajr pregudizzju ghall-premess, ma kien hemm l-ebda ksur tad-dritt ta' proprjeta` kif sancit mill-Kostituzzjoni u l-Ewwel Protokol tal-Konvenzjoni Ewropea *stante* li meta harget il-permess temporanju lil Saviour Bellizzi, l-Awtorita` mxiet fil-limiti tal-poteri lilha mogħtija mil-ligi, senjatament I-Att XXVII ta' I-1991, u kienet qieghda tezercita l-funzjonijiet tagħha ta'

regolatur tal-bahar territorjali fl-interess pubbliku u fl-interess generali.

D. Kwantu ghall-allegat ksur tad-dritt għal smigh xieraq (Artikolu 39 tal-Kostituzzjoni u Artikolu 6 tal-Konvenzjoni Ewropea):

9. Dawn l-Artikoli ma humiex applikabbli għall-kaz odjern, u dan *inter alia* għas-segwenti ragunijiet:

10. Il-pretensjoni tar-rikorrenti biex jorbot mal-marbat in kwistjoni m'hijiex "dritt civili" *ai termini* ta' l-artikolu 39 tal-Kostituzzjoni u l-artikolu 6 tal-Konvenzjoni, u dan għarragħunijiet fuq spjegati. *Inoltre*, fil-kaz odjern fil-kamp tad-dritt pubbliku, cioè ir-regolamentazzjoni tal-bahar territorjali ta' Malta, u barra l-kamp tad-dritt privat, u konsegwentement dawn l-Artikoli ma humiex applikabbli għall-kaz odjern, u qeqhdin jigu nvokati skorrettament.

11. Illi subordinatament u bla pregudizzju għall-premess, l-Awtorita` esponenti m'hix tribunal imwaqqaf b'ligi, u konsegwentement dawn l-Artikoli m'humiex applikabbli.

12. L-Awtorita` esponenti tirrileva illi skond il-gurisprudenza tal-Qorti Ewropea tad-Drittijiet tal-Bniedem ma hemm ebda obbligu illi r-rekwiziti tas-smigh xieraq jigu soddisfatti wkoll fl-istadju amministrattiv diment illi l-ligi tkun tipprovd mezz kif il-legalita` ta' l-agir fuq livell amministrattiv tigi sussegwentement ezaminata fl-aspetti rilevanti kollha tagħha (*vide* decizjoni tal-Qorti Ewropea fl-ismijiet "Bryan vs. United Kingdom" 22 ta' Novembru 1995). Fil-kaz odjern, il-ligi Maltija tipprovd i-l-mezzi kif il-legalita` ta' l-agir ta' l-Awtorita` intimata tista' sussegwentement tigi ezaminata fl-aspetti rilevanti kollha tagħha mill-Qrati ordinarji, u fil-fatt ir-rikorrenti ma għamlu l-ebda ilment f' dan is-sens.

13. Subordinatament u bla pregudizzju għall-premess ma kien hemm l-ebda vjolazzjoni ta' l-Artikolu 39 tal-Kostituzzjoni u l-Artikolu 6 tal-Konvenzjoni.

E. Rigward l-allegat ksur tad-dritt ta' rimedju effettiv ghall-ksur tad-drittijiet fundamentali tar-rikorrenti.

14. L-Artikoli tal-Konvenzjoni Ewropea nvokati mirrikorrenti m'humiekk applikabelli, u dan *inter alia* ghas-segwenti ragunijiet:

15. Jigi rilevat illi I-Artikolu 13 tal-Konvenzjoni Ewropea ma għandux ezistenza awtonoma, fis-sens li ma jiggarrantix drittijiet u libertajiet indipendenti. Għaldaqstant ma jistax jikkostitwixxi il-bazi għal lanjanza separata, izda jrid sollevat in konnessjoni ma' xi wieħed mid-drittijiet u libertajiet protetti mill-Konvenzjoni. Fir-rikors tagħhom, ir-rikorrenti m'humiekk qiegħdin ji-specifikaw liema huma dawk id-drittijiet fundamentali li in konnessjoni magħhom huma qiegħdin jinvokaw I-Artikolu 13, u għalhekk biss din il-lanjanza hija nsostenibbli.

16. Jekk ir-rikorrenti qiegħdin jinvokaw I-Artikolu 13 fil-konfront tad-dritt ta' proprjeta` u d-dritt għal smigh xieraq, din il-lanjanza hija wkoll infodata *stante* li kif diga` nghad il-pretensjoni tar-rikorrenti ma tinkwadrax ruħha fil-parametri tal-protezzjoni garantita fl-artikolu 6 tal-Konvenzjoni u I-artikolu 1 ta' I-Ewwel Protokol, u fi kwalunkwe kaz ma kien hemm l-ebda ksur ta' dawn I-Artikoli.

17. *Inoltre*, dan l-ilment fuq I-artikolu 13 qiegħed isir intempestivament, *stante* li dan I-Artikolu huwa applikabelli biss fil-kaz ta' nuqqas ta' rimedju effettiv minn awtorita` nazzjonali in konnessjoni ma' wieħed mid-drittijiet l-ohra protetti mill-Konvenzjoni. L-ewwel darba li r-rikorrenti ilmentaw minn ksur tad-drittijiet fundamentali tagħhom kien precizament bir-rikors promotur tal-proceduri odjerni. Ir-rikorrenti kellhom id-dritt u l-opportunita` kollha li jqanqlu l-kwistjoni tal-ksur tad-drittijiet fundamentali tagħhom fil-proceduri li huma, stess kienu istitwew quddiem il-qrati civili, sabiex din il-kwistjoni tigi deciza qabel jew flimkien mal-mertu. Pero` huma ghazlu li jibqghu siekta u jqajmu l-kwistjoni fi proceduri separati wara li l-qrati civili cahdu l-pretensjonijiet tagħhom. Għaldaqstant huwa għal kollox illogiku u intempestiv, li r-rikorrenti jilmentaw f' dan l-istadju li ma kellhomx rimedju effettiv, meta din I-Onorabbli Qorti, u jekk ikun il-kaz I-Onorabbli Qorti Kostituzzjonali – cioè l-qrati li skond il-Kapitolu 319 għandhom

gurisdizzjoni jiehdu konjizzjoni ta' allegati ksur tal-Konvenzjoni - lanqas għadhom biss ikkunsidraw u ppronunzjaw rwiehom fuq il-kaz.

18. Subordinatament u bla pregudizzju ghall-premess, ir-rikorrenti donnhom mhux qed jifhmu li rimedju effettiv ma jfissirx necessarjament ezitu favorevoli. Il-qrati civili nvestigaw bir-reqqa kollha u bil-garanziji kollha ta' smigh xieraq, il-pretensjoni tar-riorrenti li jinghata permess sabiex juza' l-marbat in kwistjoni. Izda, huwa assurd li r-riorrenti jippretendu li kellhom jinghataw rimedju meta l-qrati civili kkonkludew li l-pretensjoni tagħhom kienet infodata u li l-Awtorita` esponenti kienet imxiet skond id-dettami tal-ligi.

19. L-Awtorita` esponenti tirriserva li tressaq eccezzjonijiet ohra wara li r-riorrenti jikkjarifikaw jekk ikun il-kaz l-Artikoli li in konnessjoni magħhom qegħdin jinvokaw l-Artikolu 13.

F. Kwantu ghall-allegat ksur tad-dritt għal non-diskriminazzjoni (Artikolu 45 tal-Kostituzzjoni u Artikolu 14 tal-Konvenzjoni Ewropea)

20. L-Artikoli in kwistjoni m'humiex applikabbli għall-kaz odjern, u dan *inter alia* għas-segwenti ragunijiet:

21. In kwantu r-riorrenti qegħdin jallegaw ksur ta' l-Artikolu 45 tal-Kostituzzjoni, dan l-Artikolu huwa inapplikabbli *stante* li r-riorrenti mhux qed jallegaw tali diskriminazzjoni minhabba razza, post ta' origini, opinjonijiet politici, kulur, fidi jew sess.

22. Rigward l-allegat ksur ta' l-Artikolu 14 tal-Konvenzjoni Ewropea, dan l-Artikolu m'ghandux ezistenza awtonoma, fis-sens li ma jiggarrantix drittijiet u libertajiet indipendent. Għaldaqstant ma jistax jikkostitwixxi il-bazi għal lanjanza separata, izda jrid sollevat in konnessjoni ma' xi wieħed mid-drittijiet u libertajiet protetti mill-Konvenzjoni. Fir-rikors tagħhom, ir-riorrenti m'humiex qegħdin jispecifikaw liema huma dawk id-drittijiet fundamentali li konnessjoni magħhom qegħdin jinvokaw l-Artikolu 14, u għalhekk biss din il-lanjanza hija nsostenibbli.

23. Jekk ir-rikorrenti qeghdin jinvokaw I-Artikolu 14 fil-konfront tad-dritt ta' proprjeta` u d-dritt ghal smigh xieraq, din il-lanjanza hija wkoll insostenibbli *stante li kif diga` nghad il-pretensjoni tar-rikorrenti ma tinkwadrax ruhha fil-parametri tal-protezzjoni garantita fl-Artikolu 6 tal-Konvenzjoni u I-Artikolu 1 ta' I-Ewwel Protokol.*

24. Subordinatament u bla pregudizzju ghall-premess, I-Awtorita` esponenti ma gabitx ruhha bl-ebda mod diskriminatorju. Illi ilha I-prattika ghal hafna snin f'Wied iz-Zurrieq – sa minn qabel I-1991 - li I-balklor li jkollu I-permess jorbot ma' marbat jikkoncedi lil sid ta' dghajsa ohra – normalment membru tal-familja jew habib – li jorbot id-dghajsa tieghu quddiem dik tal-balklor li jipposjedi I-permess. B'dan il-mod it-tern ikun jista' jagħmel uzu mill-istess marbat u jaccedi għad-dghajsa tieghu billi jgħaddi minn fuq id-dghajsa tal-balkolor licenzjat. L-Awtorita` mhijiex parti minn dan il-ftehim, billi I-Awtorita` ma għandhiex gurisdizzjoni fuq arrangament privat. Min-naha I-ohra, I-Awtorita` ma toggezzjonax għal tali arrangamenti u ma tindahalx sakemm iz-zewg partijiet jaqblu fuq dan I-arrangament ghall-irmigg.

25. F'dan il-kaz, il-balklor licenzjat, Saviour Bellizzi, irrifjuta li jħalli lir-rikorrenti jkompli jorbot mal-marbat li gie licenzjat lilu. Ir-rikorrenti fethu kawza I-Qorti sabiex jigi dikjarat li huma kellhom dritt jorbtu ma' I-istess marbat li mieghu gie licenzjat li jorbot Saviour Bellizzi. Il-Qrati ddecidew li r-rikorrenti ma kellhomx dritt jorbtu ma' dan il-marbat. L-Awtorita`, bhala I-entita` li għandha d-dmir tirregola u tamministra I-bahar territorjali nkluz I-ordni f' Wied iz-Zurrieq talbet lir-rikorrenti jneħħu d-dghajsa u jagħmlu uzu mill-marbat in kwisjtoni. Dan certament ma jikkostitwixx agir diskriminatorju.

26. Salvi eccezzjonijiet ulterjuri.

Rat il-verbali tas-seduti mizmuma quddiem il-Qorti kif diversament presjeduta mill-Onorevoli Mhallef Noel Cuschieri tal-10 ta' Dicembru 2002 fejn il-Qorti fuq talba tal-intimati ordnat I-allegazzjoni tal-process fl-ismijiet

“Joseph Bellizzi et vs Joseph Grioli et nomine” (A.C - 5 ta’ Gunju 2001- Cit. Nru.1269/95).

Rat in-nota ta’ I-osservazzjonijiet tar-rikorrenti Joseph Bellizzi datata 20 ta’ Marzu 2003 a fol. 27 tal-process u n-nota spjegattiva ta’ I-istess rikorrenti datata 19 ta’ Mejju 2003 a fol. 32.

Rat il-provediment datat 30 ta’ Mejju 2003 fejn il-Qorti ordnat il-kjamata fil-kawza tal-Avukat Generali.

Rat ir-risposta ta’ I-Avukat Generali tar-Repubblika datata 6 ta’ Novembru 2003 a fol. 44 tal-process fejn espona: -

Illi fl-ewwel lok, id-dritt ta’ tgawdija tal-proprietà ma giex /ez u dan billi d-dritt li qed jippretendi li għandu r-rikorrent, jekk kien jezisti, kien biss dritt ta’ uzu ta’ proprietà u kien ezercitabbli a bazi tat-tolleranza ta’ I-awtorita’ ikkoncernata, li qabel kienet il-Kummissarju ta’ I-Artijiet u issa saret I-Awtorita` Marittima. Għalhekk ir-rikorrent bl-ebda mod ma seta’ jippretendi xi jedd fuq I-irmigg in kwistjoni jekk ma jkunx jedd mogħti mill-awtoritajiet.

Apparti li mħuwiex dritt għat-tgawdija ta’ proprietà, id-‘dritt’ tar-rikorrent seta’, minhabba n-natura prekarja tieghu, jigi alterat u anke abrogat mill-awtoritajiet governattivi, li huma il-veri pussessuri tal-jeddijiet kollha fuq I-irmiggi tal-Gzejjer Maltin. M’hu minnu xejn li I-uzu ta’ I-irmiggi huwa determinat mid-dritt akkwizit. Għalhekk ir-rikorrent m’ghandu ebda dritt jghid li kellu jithalla jkompli juza I-irmigg in kwistjoni ‘ghax hekk dejjem ghamel’. Biex ikompli juza I-irmigg, ir-rikorrent ried jaapplika tempestivament għand I-Awtorita` mahtura bil-ligi għal dan il-ghan, u cieo’ I-Awtorita` Marittima. Fi kwalunkwe kaz il-ligi relevanti (I-Att XVII ta’ 1991) hija ligi promulgata regolarmen u għalhekk tipprevali fuq kwalunkwe konswetudni.

Skond is-subinciz 1 (b) ta’ I-Artikolu 6 ta’ I-Att dwar I-Awtorita` Marittima ta’ Malta (Kapitolo 352):-

Tkun il-funzjoni ta’ I-Awtorita`:

(b) *bla hsara għad-disposizzjonijiet ta' xi ligi ohra biex tezercita kontroll shih dwar il-bon-ordni fl-ibhra territorjali u interni ta' Malta, f'kull port, bahar li jkun qarba ta' kull port, u fuq il-molljiet;*"

Mill-artikolu suespost, jidher car li I-Awtorita` Marittima ma kellha bzonn ebda kunsens mir-rikorrent biex talloka l-irmigg. Lanqas ma kienet obbligata b'xi mod li tavzah qabel talloka l-irmigg lil xi hadd, u wisq inqas tisimghu. Ghalkemm dak li sar mill-Awtorita` Marittima sar skond il-ligi, ma kien hemm bzonn ta' ebda ligi li tissanzjona tehid ta' proprjeta', għar-raguni semplice li ma ttieħdet ebda proprjeta'. Dak li sehh sar fir-rigward ta' proprjeta' tal-Gvern! B'hekk ma jista' jkun hemm lok għal ebda kumpens minhabba fit-tehid ta' proprjeta'!

Fid-dawl ta' dan kollu, huwa sorprendenti li r-rikorrent jirreferi għalihi innifsu bhala ko-proprjetarju tal-marbat/irmigg in kwistjoni. Din ma tistax tkun hli ħlief espressjoni tax-xewqa tar-rikorrent pjuttost milli espressjoni tar-realta' tas-sitwazzjoni. L-esponent ikollu josserva li precizament din it-tip ta' attitudni hija l-kawza ta' I-abbużi kollha fuq proprjeta' tieghu li I-Gvern ikollu jiffaccja minn sena ghall-ohra, bil-konsegwenti spejjeż (gudizzjarji u ohrajn).

Illi fil-verita` lanqas ma saret diskriminazzjoni kontra r-rikorrent. L-Awtorita` konvenuta ma wriet ebda diskriminazzjoni, izda anzi mxiet mar-regolamenti applikabbli ghall-kaz, meta din irrifjutat li tilqa' l-applikazzjoni tar-rikorrent. Fid-dawl tal-kontenut tar-regolamenti msemmija, tali rifjut kelli bazi soda, u cieo' li z-zmien mogħti mill-Awtorita' għażi tgħid ta' applikazzjonijiet ghall-irmiggi kien skada. Kif tajjeb spjegat is-sitwazzjoni I-Onorabbi Qorti ta' I-Appell:

"Kien fis-setgha u fid-diskrezzjoni ta' l-istess Awtorita`, kif vestita bl-Att 27/91, li toħrog regolament gdid fis-sens li kull persuna li xtaqet tkompli tgawdi dawk id-drittijiet li seta' kellha tramite d-Dipartiment ta' l-Artijiet, riedet tapplika mill-għid entro certu limitu ta' zmien. Jirrizulta li filwaqt li (...) Saviour Bellizzi applika skond dan ir-

regolament jew ordni, I-attur m'applikax tempestivament. (...) Issa billi skond policy ta' I-Awtorita' Marittima, hija ma tohrogx aktar minn permess wiehed ghal kull marbat, allura lil Joseph Bellizzi, I-appellant, ma hargitlux ukoll permess meta huwa ghazel li japplika wara li kien ghaddielu t-terminu impost mill-Awtoritajiet". (Decizjoni fl-appell fil-kawza fl-ismijiet 'Joseph u Marianne konjugi Bellizzi vs Awtorita' Marittima ta' Malta et' (Cit. Nru. 1269/95GV), deciza fil-5 ta' Gunju 2001 p. 20.)

Ir-rikorrent ma garrab ebda vjolazzjoni tad-dritt ghal smigh xieraq.

Mis-suespost għandu jkun ampjament car li r-rikorrent ma kellu ebda *locus standi* fil-kwistjoni ta' I-allokazzjoni tal-marbat. Ghalkemm l-irbit ta' I-opra tieghu mal-marbat kien precedentement gie tollerat, huwa tilef kull cans li jibqa' jorbot hemmhekk meta naqas li jiehu azzjoni u japplika għal dan il-ghan, haga li kuginuh konvenut ha hsieb li jagħmel. Għalhekk, ir-rikorrent ma kien fadallu ebda *locus standi* quddiem I-Awtorita' Marittima u konsegwentement l-ghażla ta' I-Awtorita' li ma tismax I-ossevazzjonijiet tieghu ma tistax titqies bhala vjolazzjoni tad-dritt għal smigh xieraq u tal-principji ta' gustizzja naturali. Hawnhekk ir-rwol ta' I-Awtorita' qatt ma seta' jassumi funżjoni kwazi-gudizzjarja, u dan għax, kif gie suespost, bin-nuqqas ta' azzjoni tieghu r-rikorrent cahhad lilu nnifsu mil-*locus standi* quddiem I-Awtorita'.

Ir-rikorrent ma garrab ebda vjolazzjoni tad-dritt għal rimedju effettiv.

Illi r-rikorrent ma garrab ebda vjolazzjoni tad-dritt għal rimedju effettiv. Illi l-fatt li la I-Qorti ta' I-Ewwel Istanza u lanqas dik tat-Tieni Istanza ma qablu mat-tezi tar-rikorrent ma jfissirx li huwa gie mcaħħad minn rimedju. Ir-rimedju effettiv li tikkontempla I-ligi huwa dak ta' smigh quddiem il-forum adatt (f'dan il-kaz, il-Qorti Civili u I-Qorti ta' I-Appell). Il-ligi ma tezigix li kull persuna li tirrikorri għar-rimedju offrut mill-Qrati tagħna tingħata ragun. Kieku, kjarament, tikollassa s-sistema gudizzjarja tagħna!

Inoltre, lanqas ma hu minnu li I-Qrati li mar quddiemhom ir-rikorrent kienu marbutin bid-decizjoni li ghaliha jagħmel referenza li nghatnat mill-Qorti ta' I-Appell fl-1970. Hawn Malta m'ghandniex id-duttrina tal-judicial precedent u għalhekk ebda Qorti ma hi obbligata li ssegwi l-opinjoni ta' xi Qorti ohra fid-decizjonijiet li tagħti.

Illi wieħed għandu jifhem li I-Onorabbi Qorti ta' I-Appell kienet a konoxxenza ta' l-ezistenza tar-regolament li applikazzjonijiet għal uzu ta' mrabat kellhom isiru entro certu terminu ta' zmien, u għalhekk ma kellhiex għalfnejn titlob li jigi esibit. Mill-bqija difficultment wieħed jasal biex jaccetta l-insinwazzjoni ta' l-appellant li I-Qorti assumiet li jezisti r-regolament in kwistjoni bla ma vverifikat l-ezistenza tieghu, jew inkella li I-konvenuta Awtorita' Marittima ikkwotat regolament falz!

Illi jekk huwa minnu li I-Awtorita' Marittima gieli tagħti lil aktar minn applikant legittimu wieħed id-dritt li jorbtu ma' l-istess marbat, dan il-fatt għandha tispjegah l-istess Awtorita'. Izda wieħed ma jridx jinsa' l-fatt li, lanqas kieku I-Awtorita' setghet skond il-ligi thall li l-rikorrent jorbot ma' l-istess marbat ta' kuginuh, dan ma baqax possibbli ghax ir-rikorrent applika tardivament.

Fil-fatt, l-argument li I-Awtorita' halliet aktar minn persuna wahda juzaw īrmigg mħuwiex xi wieħed gdid. Ir-rikorrent diga` qanqlu mingħajr success quddiem il-Qrati precedenti, u difatti jikkwota mid-decizjoni tal-Qorti ta' I-Appell, li hawnhekk diga` saret referenza ghaliha, fejn tirreferi ghall-fatt li I-Awtorita' Marittima f'kull kaz dejjem toħrog permess lil persuna wahda. (rikors attrici, p.6 para 4) Izda, forsi *bi svista*, ir-rikorrent ihalli barra bicca mportanti mill-kwotazzjoni, fejn il-Qorti hasset li kellha tosseva illi "*L-appellant irrefera għal xi eccezzjonijiet fejn setghu inhargu jew (gew) ikkonsidrati joint applications jew joint holders imma ma jghidx ukoll jekk f'dawn il-kazi kienx hemm xi hadd li applika wara t-terminu impost*". (Decizjoni fl-appell, p.20 linji 11-14).

U barra minn hekk, wieħed irid jara jekk il-kazijiet imsemmija mir-rikorrent kienux identici għal dak tar-

rikorrent fejn jidhlu fatti, jew inkella kienux differenti u allura kienu jirrikjedu trattament differenti. Wiehed ma jridx jinsa li r-rikorrent u kuginuh kienu u mid-dehra għadhom miggieldin, u għalhekk anke kieku r-rikorrent applika fil-hin, il-marbat xorta wahda ma setax jigi allokat bejn aktar minn persuna wahda. Dan meta nafu li "*I-policy ta' I-Awtorita' minn dejjem kienet illi ma toħrogx aktar minn permess wieħed ... specjalment gewwa Wied iz-Zurrieq fejn I-ispazju huwa ristrett hafna bejn marbat u iehor.*" (decizjoni fl-appell, p17, para 2).

Ir-rikorrent ma garrab ebda vjolazzjoni tad-dritt għal harsien minn diskriminazzjoni.

Il-kaz tar-rikorrent jidher li huwa differenti minn dak ta'barklori ohrajin ghax kuginuh applika fil-hin sabiex juza l-marbat in kwistjoni, u b'hekk akkwista dan id-dritt. Il-fatt li l-barklori I-ohrajin taz-Zurrieq m'applikawx sabiex juzaw l-imrabat tagħhom ma jfissirx li huma akkwistaw dan id-dritt. Anke huma qegħdin f'sitwazzjoni ta' illegalita' izda għalissa I-Awtorita' Marittima għadha ma agixxiet kontrihom, probabbilment ghax hemm sitwazzjonijiet aktar urgenti li jirrikjedu I-intervent tagħha.

Madanakollu, I-Awtorita' ma setghetx tagħmel I-istess firrigward tar-rikorrent, ghax inkella kienet tkun qieghda tinkuraggih fil-ksur tal-ligi (cioe' li ma applikax fit-terminu rikjest), u min-naha I-ohra tippenalizza lil kuginuh li applika skond il-ligi. Huwa għalhekk li r-rikorrent ma jistax jilmenta minn diskriminazzjoni fil-konfront tieghu, la taht I-Artikolu 45 tal-Kostituzzjoni u lanqas taht I-Artikolu 14 ta' I-Ewwel Skeda tal-Kapitolu 319. Dan dejjem sakemm ma jippretendix li kellu jigi ekwiparat ma' kuginuh li, ghall-kuntrarju tieghu, ghazel li josserva d-dettami tal-ligi in konnessjoni mal-marbat li kien jintuza minnhom it-tnejn!

Għaldaqstant I-esponent jitlob bir-rispett li din I-Onorabbi Qorti jogħgobha tirrespingi r-rikors odjern bl-ispejjez kontra r-rikorrent.

Kopja Informali ta' Sentenza

Rat il-verbali tas-seduti mizmuma quddiem il-Qorti kif diversament presjeduta mill-Onorevoli Mhallef Noel Cuschieri.

Rat il-verbal fejn l-partijiet qablu li l-inkartament tal-kawza numru 1269/85 allegat mal-process odjern jikkostitwixxi prova fil-kawza odjerna b'dan li l-intimati rrizervaw li joggezzjonaw li ssir referenza ghall-provi mhux relevanti ghal kaz li għandha quddiemha.

Rat d-digriet datat 16 ta' Ottubru 2006 fejn giet ordnata it-trasfuzzjoni tal-gudizzju f'isem Jonathan Bellizzi u l-istess rikorrent Joseph Bellizzi bhala missier il-minuri Tiziana Bellizzi *stante* l-mewt tar-rikorrenti Marianne Bellizzi (fol. 178).

Rat in-nota ta' sottomissjonijiet tar-rikorrent Joseph Bellizzi datata 20 ta' Novembru 2006 a fol. 179 tal-process.

Rat in-nota ta' sottomissjonijiet responsiva ta' l-intimata Awtorita` Marittima ta' Malta datata 28 ta' Diccembru 2006 a fol. 212.

Rat in-nota ta' osservazzjonijiet ta' Salvatore Bellizzi datata 12 ta' Jannar 2007 a fol. 223 tal-process.

Rat in-nota ta' sottomissjonijiet ulterjuri tar-rikorrent Joseph Bellizzi bhala replika datata 7 ta' Frar 2007 a fol. 237 tal-process.

Rat in-nota ta' sottomissjonijiet ulterjuri ta' l-Awtorita` Marittima ta' Malta bhala kontro-replika datata 13 ta' Frar 2007 kif tidher a fol. 241 tal-process.

Rat il-verbali tas-seduti kollha mizmuma quddiem il-Qorti kif hekk presjeduta dak fejn Dr. Tonio Azzopardi għar-rikorrenti rrileva li n-nota a fol. 50 tal-process ma ssemmä' l-ebda regolament jew avviz legali peress li ma jezisti l-ebda regolament li jaġhti Awtorita` Marittima li toħrog *temporary mooring rights* u l-kawza giet differita għas-

sentenza għat-30 ta' April 2008, u wara thalliet għas-sentenza għas-6 ta' Mejju 2008.

Rat l-atti kollha tal-partijiet

Rat ix-xhieda kollha hemm mogħtija.

Rat id-dokumenti esebiti.

Rat l-atti kollha l-ohra tal-kawza.

II. KONSIDERAZZJONIJIET.

Illi permezz ta' dan ir-rikors kostituzzjonal i-r-rikorrent Joseph Bellizzi jilmenta li gew miksura fil-konfront tieghu diversi drittijiet fondamentali senjatament id-dritt għatt-gawdija tal-proprjeta'; id-dritt għal smigh xieraq; id-dritt għal rimedju effettiv; u d-dritt għal harsien minn diskriminazzjoni.

Illi l-fatti li taw aditu għal din il-pendenza huma li l-marbat numru 15 f'Wied iz-Zurrieq kien ilu f'idejn il-familja tal-kontendenti għal snin twal u kien jintuza' minnhom u wara l-mewt ta' Francesco u Caterina Bellizzi (in-nanniet tal-kontendenti Joseph u Salvatore Bellizzi) saret kawza proprju minn Mikiel Bellizzi (missier Salvatore) kontra hutu, nkluz Vincenzo Bellizzi (missier Joseph Bellizzi) sabiex jigu likwidati l-assi ereditarju tal-konjugi Bellizzi u b'sentenza datata 21 ta' Marzu 1970 fil-kawza fl-ismijiet "**Mikiel Bellizzi vs Vincenzo Bellizzi et'**" (Cit Nru: 72/68) gie fost ohrajn deciz li jigi nkorporat fiha l-ftehim dwar l-istess marbat milhuq bejn il-partijiet fil-kawza, fosthom Vincenzo, missier ir-rikorrenti u Saviour Bellizzi missier l-intimat u dan fis-sens "*li l-marbat li hemm Wied iz-Zurrieq għandu jibqa' in komuni bejn il-kontendenti; u jekk ma jkunx hemm post biex jintrabtu mieghu l-ingenji ta' lkoll, ikunu jistgħu jintrabtu l-ingenji ta' min jilhaq*" u transazzjoni dwar l-istess giet ukoll indikata bhala wahda dwar mobbli.

Illi konsegwenti ghall-istess sentenza ma jirrizultax li kien hemm xi disgwid dwar l-istess ftēhim u anzi konsegwenti ghall-istess ir-rikorrenti Joseph Bellizzi, bhala eredi ta'

missieru, beda jorbot il-frejgatina tieghu numru S – 11217 mill-1981 minn meta beda jahdem *full time*. L-istess marbat kien jintuza wkoll minn Saviour Bellizzi minn 1975, ghaliex jghid kelli *encroachment permit* li kien mahrug fuq missieru Michael fl-10 ta' Gunju 1970 (Permit No. 33/70) sabiex juza l-istess marbat u peress li sadanittant miet Michael Bellizzi fit-2 ta' Awissu 1983, l-Kummissarju ta' l-Artijiet fis-6 ta' Novembru 1992 informa lil Saviour Bellizzi li l-Gvern kien qed jittermina dan l-*encroachment permit* b'effett mill-1 ta' Jannar 1986. Jidher bejn il-persuni li kienu juzaw l-istess marbat, inkluz allura l-kontendenti Bellizzi, l-arrangament kien li min jilhaq l-ewwel jorbot l-ewwel cjoe' pruwa l-art u min jilhaq wara jorbot wara. (Mario Schembri; Michael Caruana; Louis Zammit u Michael Bellizzi, kugin tal-kontendenti Bellizzi u iben Carmelo Bellizzi).

Illi f'Marzu 1993 Salvatore Bellizzi kiteb lill-Kummissarju ta' l-Artijiet jekk setax ihallas l-ammont dovut in konnessjoni mal-*encroachment permit* peress li kien qed juza d-dghajsa minhabba li sostna li missieru kien ghaddieh fuqu qabel mewtu u f'Lulju 1994 kiteb lill-Awtorita` Marittima ta' Malta sabiex jistaqsi jekk jistax ihallas il-kera ghall-permess ta' *mooring minhabba* li kien qiegħed juza d-dghajsa u l-*mooring*. F'Mejju 1995 rega' staqsa lill-Awtorita' Marittima jekk kienx hemm xi tibdil. Fil-21 ta' Gunju 1995 John De Martino għall-Awtorita' Marittima nforma lil Salvatore Bellizzi li l-*encroachment permits* jinhargu mill-Kummissarju ta' l-Artijiet filwaqt li l-Awtorita' Marittima toħrog *temporary mooring permits*, u li huwa seta' japplika għal wieħed u qallu wkoll li "there would be no objection to issue such a permit if you apply for one" (John Demartino – xhieda 9 ta' Gunju 1997).

Illi għalhekk fis-26 ta' Gunju 1995 Salvatore Bellizzi applika mal-Awtorita' Marittima għall-hrug ta' permess għall-uzu ta' l-istess marbat u fis-27 ta' Gunju 1995 inhareg lilu dak li jissejjah bhala *temporary mooring permit*. Fis-27 ta' Gunju 1995 applika għand il-Kummissarju tal-Artijiet għall-permess biex juza "the mooring ring at Wied iz-Zurrieq", u fit-22 ta' Awissu 1999 gie nformat li permessi għall-"*mooring ring*" jinhargu mill-

Maritime Authority. Fit-18 ta' Lulju 1995 Joseph Bellizzi wkoll applika ghall-uzu tal-istess marbat fit-18 ta' Lulju 1995 biex jorbot fuq l-istess irmigg, izda l-Awtorita' Marittima rrifjutat l-applikazzjoni tieghu peress li l-post ta' irmigg minnu ndikat kien gja nghata lill-Saviour Bellizzi u l-Awtorita' sostniet li fuq l-istess irmigg qatt ma jinhareg iktar minn permess wiehed.

Illi Louis Zammit, President tal-Għaqda Blue Grotto Boat Services kelli diskussionijiet mal-Awtorita' Marittima biex kif qal hu min għandu mrabat jigi rikonnoxxut mill-Awtorita' Marittima u ngabret minnu nformazzjoni dwar min għandu dritt għal hemm u ghadda l-istess lill-Awtorita', li fin-1995 nizlu jkej lu biex jagħtu numru lill-imrabat izda waqaf kollox hemm (affidavit 23 ta' Jannar 1997). Fil-fatt jghid li fil-waqt li l-parti kbira tal-barklori ma' gewx rikonoxxuti, izda Salvatore Bellizzi gie rikonoxxut.

Illi Joseph Bellizzi istitwixxa kawza kontra l-Awtorita' Marittima fl-ismijiet "**Joseph Bellizzi et vs Joseph Griolinoe**" (Cit Nru: 1269/95/GV) sabiex jigi ddikjarat li huwa kelli dritt jorbot mal-marbat inkwistjoni, u sabiex jigi ddikjarat li l-attur għandu dritt li jinhariglu permess sabiex jorbot il-frejgatina tieghu mal-istess marbat u sabiex l-Awtorita' konvenuta toħrog l-istess permess ta' uzu tal-marbat jew irmigg.

Illi l-Prim'Awla tal-Qorti Civili cahdet it-talbiet ta' Joseph Bellizzi biex jinhariglu permess li jorbot il-frejgatina tat-turisti tieghu bin-numru ta' Registrazzjoni S11217 mal-marbat in kwistjoni f'Wied iz-Zurrieq u dan peress li nghad li kienet l-Awtorita' Marittima li għandha s-setgħa bl-Att XVII tal-1991 li toħrog il-permessi ghall-irmiggi u hija ma hijiex marbuta minn xi drittijiet ta' eredita' ta' permess li allegatament jezistu fuq l-art pubblika; ingħad li wara li ezaminat l-applikazzjoni ta' Saviour Bellizzi nhareg il-permess, izda l-applikazzjoni ta' Joseph Bellizzi fuq l-istess marbat kien għajnej permess lil Saviour Bellizzi u nghad li kienet *policy* tal-Awtorita' li ma jaġħtux l-istess marbat lil zewg persuni f'daqqa, ghalkemm ingħad li ma giex eskluz li l-marbat jintuza minn zewg persuni jew aktar anke jekk il-permess jinhareg fuq persuna wahda, u

ghalhekk ladarba I-Awtorita' mxiet skond il-ligi, I-Qorti ma kienitx ser tindahal kif għandha u lil min tagħti I-permess.

Illi I-Onorabbli Qorti tal-Appell f'sentenza tagħha datata 5 ta' Gunju 2001 kkonfermat I-istess sentenza peress li sostniet li I-fatti kollha li ressaq Joseph Bellizzi dwar I-uzu tal-istess marbat kienu jirreferu ghall-posizzjoni antecedenti I-hrug u I-ghoti tal-permessi mill-Awtorita' Marittima u kull permess li qabel kien jezisti kien għalhekk gie terminat u għalhekk I-Awtorita` kellha s-setgħa toħrog il-permessi mill-għid, b'dan li kull minn ried izomm id-drittijiet tieghu kelleu jaapplika mill-għid entro certu limitu. Hekk sar minn Saviour Bellizzi, kontra dak li għamel Joseph Bellizzi, li allura gie tenut li ma applikax fit-terminu mpost mill-ligi u la darba hija *policy* tal-Awtorita' li toħrog permess wieħed biss għal kull marbat, I-Awtorita' agixxiet skond il-ligi sabiex I-applikazzjoni tal-istess attur tigi rifjutata ghaliex I-attur applika wara t-terminu mpost u ladarba I-Awtorita' mxiet mal-parametri tal-ligi mhux leċitu li I-Qorti tmur *oltre*. Inghad ukoll li I-istat ta' uzu skond il-konswetudini tollerata appartament minn Gvern Civili u rikonoxxuta fis-sentenza "*Cutajar vs Cutajar*" kienu jiddependu fuq it-tolleranza ta' I-awtoritajiet u għalhekk wieħed ma jistax jitkellem fuq xi dritt; inghad li tista' tigi applikata *policy* gdida, izda I-attur naqas milli jipprevalixxi ruhu mir-regolamenti I-għodda u tali nuqqas huwa attribwibbli lill-attur stess u ta' hadd izjed.

Illi f'dan il-kuntest ir-rikorrent isostni li dawn iz-zewg Qrati gew zvijati mix-xhieda mogħtija mir-rappresentant ta' I-Awtorita' Marittima. Huwa sostna li jirrizulta li I-Qrati bbazaw ruhhom kemm għal dawk li huma konsiderazzjonijiet kif ukoll għal dawk li huma konkluzjonijiet fuq il-'hrafa' li kien hemm regolament jew ordni li Joseph Bellizzi ma applikax tempestivament u li Saviour Bellizzi applika *entro* t-terminu impost.

Illi għalhekk ir-rikorrent ipprezenta r-rikors odjern fejn talab li I-permess mahrug mill-Awtorita' Marittima lil Salvatore Bellizzi inhareg abbuzivament u lleġalment ghaliex jilledi d-drittijiet tieghu u b'hekk għandu jigi dikjarat null, invalidu u bla effett, u talab li jigi dikjarat li s-sentenza mogħtija

mill-Onorabbi Qorti ta' I-Appell fil-5 ta' Gunju 2001 tivvjola d-drittijiet fundamentali kif imsemmija minnu.

Illi I-ewwel eccezzjoni li tqajmet mill-Awtorita' Marittima hija li I-istess rikorrenti ma ezawriex ir-rimedji ordinarji u dan peress li I-Awtorita' Marittima sostniet li bil-kawza civili li ghamel ir-rikorrenti Joseph Bellizzi kien talab li jinghata d-dritt li jorbot mal-marbat tal-frejgatina S11217 f'Wied iz-Zurrieq u li jinhariglu permess ghal dan I-iskop, filwaqt li fir-rikors odjern Joseph Bellizzi qed jattakka I-validita' tal-permess mahrug lil Salvatore Bellizzi. B'hekk I-Awtorita' Marittima qed issostni li r-rikorrent għad għandu r-rimedju li jattakka I-validita' tal-permess.

Illi I-principji li jirregolaw I-eccezzjoni ta' ezawriment ta' rimedji huma ben stabbiliti fil-gurisprudenza nostrali b'dan li ingħad li:-

- (a) Meta jidher car li jezistu mezzi ordinarji disponibbli għar-rikorrent biex jikseb rimedju ghall-ilment tieghu, r-rikorrent għandu jirriżi għal tali mezzi qabel ma jirriżi għar-rimedju kcostituzzjonali, u huwa biss wara li jkun fitteż dawk il-mezzi jew wara li jidher li dawk il-mezzi ma jkunux effettivament disponibbli li għandu jintuża r-rimedju kcostituzzjonali;
- (b) Li d-diskrezzjoni li tuza I-Qorti biex tqis jekk għandhiex twettaq is-setghat tagħha li tisma' kawza ta' natura kcostituzzjonali għandha torbot, sakemm ma tingiebx xi raguni serja u gravi ta' illegalita', ingustizzja jew zball manifest fl-uzu tagħha;
- (c) M'hemm I-ebda kriterju stabbilit minn qabel dwar I-uzu tal-imsemmija diskrezzjoni, billi kull kaz jehtieg jigi mistħarreg fuq ic-cirkostanzi tieghu;
- (d) Fil-fatt in-nuqqas wahdu ta' tehid ta' mezzi ordinarji mir-rikorrent m'huiwix raguni bizzejjed biex Qorti ta' xejra kcostituzzjonali taqtaghha li ma tuzax is-setghat tagħha li tisma' I-ilment, jekk jintwera li I-imsemmija mezzi ma kienux tajbin biex jagħtu rimedju shih lir-rikorrent ghall-ilment tieghu;

- (e) In-nuqqas ta' tehid ta' rimedju ordinarju – ukoll jekk seta' kien ghal kollox effettiv biex jindirizza l-ilment tar-rikorrent – minhabba l-imgiba ta' haddiehor m'ghandux ikun raguni biex il-Qorti twarrab is-setghat tagħha li tisma' l-ilment kostituzzjonali tar-rikorrent (P.A. (K) (VDG) **“Victor Bonavia vs. L-Awtorita’ ta’ l-Ippjanar et”** - 9 ta' Frar 2000);
- (f) L-ezercizzju minn Qorti (tal-ewwel grad) tad-diskrezzjoni tagħha bla tistharreg il-materja necessarja li fuqha tali diskrezzjoni għandha titwettaq, jagħti lil Qorti tat-tieni grad is-setgha li twarrab dik id-diskrezzjoni (Q.K. **“Vella vs. Bannister et”** – 7 ta' Marzu 1994 - Kollez Vol. LXXXVIII.i.48) u (Q.K. **“Visual & Sound Communications Ltd v. Il-Kummissarju tal-Pulizija”** – 12 ta' Dicembru 2002);
- (g) Meta r-rimedju jaqa' fil-kompetenza ta' organu iehor jew meta s-smigh tal-ilment tar-rikorrent se jwassal biex l-indagni gudizzjarja u l-process l-ieħor tas-smigh tar-ridmedju ordinarju jkunu duplikazzjoni ta' xulxin, il-Qorti Kostituzzjonali għandha ttendi lejn ir-rifjut li tuza' s-setghat tagħha kostituzzjonali, sakemm l-indagni gudizzjarja tal-kaz ma tkunx, min-natura tagħha, ixxaqqleb izqed lejn kwistjoni kostituzzjonali (P. A. (K) **“Maria Gaffarena v. Kummissarju tal-Pulizija”** – 29 ta' Marzu 1993); (Q.K. **“David Axiaq v. Awtorita’ Dwar it-Trasport Pubbliku”** – 15 ta' April 2004).
- (h) Irid dejjem jitqies li din id-diskrezzjoni għandha dejjem tigi uzata fl-ahjar amministrazzjoni tal-gustizzja u toħloq bilanc biex, mill-banda l-wahda, twaqqaf lil min jipprova jabbuza mill-process kostituzzjonali, u mill-banda l-ohra zzomm milli ġiġi mahluq xkiel bla bzonn lil min genwinament ifittex rimedju kostituzzjonali (Q.K. **“Mediterranean Film Studios Limited v. Korporazzjoni ghall-İzvilupp ta’ Malta et”** – 31 ta' Ottubru 2003).

Illi għalhekk dan il-proviso mhux xi wieħed li jista' jittieħed b'mod laxk jew kapriccuz u zgur li mhux intiz biex il-Qorti tħrab mir-responsabbilita' li tiehu konjizzjoni ta' lamentela

kostituzzjonalni dwar allegat ksur ta' dritt fundamentali izda tfisser biss li I-Qorti għandha l-obbligu li f'certu cirkostanzi tirrifjuta li tezercita' s-setgħat tagħha f'kull kaz meta tkun sodisfatta li mezzi xierqa ta' rimedju ghall-ksur allegat huma jew kienu disponibbli favur dik il-persuna skond xi ligi ohra, ghaliex altrimenti tkun qegħda tagħixxi ta' Qorti tat-tielet istanza – haga li tmur kontra l-ligi b'dan għalhekk li ilment ta' natura kostituzzjoni għandu jsir biss wara li rimedji ordinarji jigu ezawriti jew meta ma humiex disponibbli. Meta r-rikorrent ma jkunx għamel uzu minn rimedju li setgħa kellu, I-Qorti m'għandhiex tikkunsidra li tezercita l-għarid sakemm ma jirrizultax li dak il-possibl rimedju ma kienx pero' se jirrimedja hlief in parti l-lanjanzi tar-rikorrent. **“Anton Scicluna pro et noe vs Prim Ministru”** (PA – 21 ta' April 1995)

Illi mill-atti processwali rrizulta li fil-kawza civili li giet prezentata minn Joseph Bellizzi fl-1995 it-talbiet tieghu kienu għal dikjarazzjoni li huwa kellu dritt jorbot il-frejgatina tat-turisti tieghu mal-marbat jew īrmigg f'Wied iz-Zurrieq; kif ukoll dikjarazzjoni li l-attur kien intitolat li jinhariglu l-permess mill-Awtorita' Marittima sabiex jorbot il-frejgatina mal-irmigg; u talab li I-Qorti tikkundanna lill-Awtorita' Marittima sabiex toħrog lili dan il-permess.

Illi dawn it-talbiet gew michuda mill-Qorti kemm tal-ewwel istanza u kemm tat-tieni istanza u l-bazi ta' l-azzjoni hekk esperita kienet li huwa kellu dritt ta' uzu ta' l-istess īrmigg mertu tal-kawza odjerna, li huwa kien wiret naxxenti wkoll mis-sentenza fl-ismijiet **“Cutajar et vs Cutajar”** (27 ta' Frar 1960), u li dan id-dritt ma giex rikonoxxut bhala tali mill-Awtorita' Marittima, u jidher li l-istess Qorti ezaminat il-kaz fuq il-bazi ta' stħarrig ta' eghmil amministrattiv tant li qalet li kull dritt li setgħa kien hemm fuq l-istess marbat anke dak naxxenti mis-sentenza tal-21 ta' Marzu 1970 kien spicca bil-promulgazzjoni tal-Att XVII tal-1991 li holq l-Awtorita' Marittima li skond hija ma kienitx marbuta minn xi drittijiet ta' eredita' ta' permessi li allegatament kienu jezistu fuq proprijeta' pubblika, u peress li l-permess kien għajnej minnha lil Saviour Bellizzi, allura meta applika Joseph Bellizzi, l-applikazzjoni tieghu giet rifutata ghaliex hija policy tal-Awtorita' li fuq marbat wieħed jinhareg biss

permess wiehed, u ghalhekk ladarba I-Awtorita' mxiet skond il-ligi, I-Qorti kellha tieqaf hemm.

Illi fis-sentenza ta' I-Onorabbi Qorti tal-Appell inghad li d-dritt vantat minn Joseph Bellizzi kien antecedenti ghall-Att XXVII tal-1991 u bil-promulgazzjoni ta' I-istess Att kull permess jew koncessjoni dwar I-istess irmiggi giet terminata u b'hekk kien jaqa' taht il-poter ta' I-istess Awtorita' sabiex tirregola I-istess drittijiet b'dan li persuna li riedet izzomm tali dritt kellha tapplika mill-gdid *entro certu limitu* ta' zmien, u dan sar minn Saviour Bellizzi u ma sarx minn Joseph Bellizzi; dan parti li ladarba nhareg permess fuq Saviour Bellizzi ma setghax johrog permess fuq I-istess marbat lil Joseph Bellizzi ghaliex kienet *policy* tal-Awtorita' li fuq I-istess marbat jkun hemm permess wiehed fuq persuna wahda; kkonfermar li bl-Att XXVII tal-1991 kull dritt li kien hemm fuq I-istess marbat kien spicca; u qalet li d-dritt ta' uzu ta' rmigg huwa konswetudni tollerata apertament mill-Gvern Civili u la darba dak I-istat ta' tolleranza jitnehha ghax ikun inbidel, allura ma hemm I-ebda pretensjoni ta' dritt u dan anke bl-implimentazzjoni ta' *policy* gdida li f'dan il-kaz kien jinhtieg li kull minn għandu pretiza ta' xi dritt japplika mill-gdid skond ir-regolamenti I-godda, haga li gie ritenut li Joseph Bellizzi ma għamilx ghaliex ma applikax fit-terminu moghti.

Illi din il-Qorti thoss li minn dan jirrizulta li I-istess Joseph Bellizzi uza kull rimedju lilu disponibbli u dan peress li adixxa kemm lill-Awtorita' Marittima u kemm lill-Qrati sabiex jaserixxi kemm id-dritt minnu pretiz u kemm sabiex jingħata rimedju ghall-istess dritt u dan konsistenti li huwa jingħata permess sabiex jorbot mal-istess marbat li huwa jippretendi li għandu dritt fuqu, u għalhekk din il-Qorti thoss li b'hekk I-istess rikorrenti ezawixxa r-rimedji tieghu ordinarji.

Illi fil-fatt ma hemm ebda dubju li huwa agixxa lill-istess Qorti sabiex I-allegat dritt minnu vantat ta' I-uzu ta' I-istess irmigg jigi rikonoxxut mill-Awtorijiet komptenti, b'dan li kieku intlaqghet I-istess talba din certament kienet taffetwa I-permess esklussiv li nhareg fuq I-istess marbat

favur I-intimat Saviour Bellizzi, u ghalhekk din I-eccezzjoni qed tigi michuda.

Illi fil-mertu r-rikorrent isostni li d-dritt li barklor *full-time* bhalu li jorbot id-dghajsa tieghu fil-hidma ta' kuljum mal-marbat li mieghu ilu jorbot mill-1981, huwa dritt ibbazat fuq id-dottrina dwar dritt akkwizit, cioe' d-dritt li persuna tuza' I-irmigg skond id-drittijiet successorji. Huwa qed jibbaza tali pretensjoni fuq il-ftehim riprodott fis-sentenza "**Mikiel Bellizzi vs Vincenzo Bellizzi et**" (1970) li kien jipprovdi '*li l-marbat li hemm Wied iz-Zurrieq għandu jibqa' in komuni bejn il-kontendenti*'. F'dan il-kuntest isostni li d-drittijiet taz-zewg kontendenti kellhom I-istess origini, cioe' t-titolu li kellu n-nannu tagħhom u li I-awturi tagħhom kienu ntrabtu li jaqsmu bejniethom.

Illi r-rikorrent jallega wkoll li I-Awtorita' intimata mhux biss ma kisbitx il-kunsens tieghu, izda lanqas biss infurmatu qabel ma harget permess eskluziv lil haddiehor. Kwindi lanqas biss semghet x'kellu x'ighid qabel ma pprivatu mill-uzu li huwa kellu, sa mill-1981, ta' I-imsemmi marbat. Sar kollex mingħajr I-ezistenza ta' ligi li espressament tipprovdi għal dak it-tehid ta' proprjeta' u mingħajr hlas ta' kumpens xieraq. Huwa sostna li mhux minnu li meta dahal fis-sehh qabel spicca u cioe' d-drittijiet ta' eredita' ta' permessi għal imrabat. Skond ir-rikorrent, I-Awtorita' kellha l-obbligi li bhala ko-proprietarju ta' I-irmigg in kwistjoni, huwa kellu jingħata opportunita' xierqa biex jagħti I-osservazzjonijiet tieghu, specjalment *in vista* tal-fatt li huwa barklor *full-time* filwaqt li Salvatore Bellizzi huwa barklor *part-time*.

Illi għar-rigward ta' I-artikoli nvokati mir-rikorrent I-artikolu **37 tal-Kostituzzjoni u I-artikolu 1 ta' I-Ewwel Protokoll tal-Konvenzjoni Ewropea dawn jipprovdu rispettivawent is-segwenti:-**

Illi I-artikolu **37 tal-Kostituzzjoni ta' Malta** jipprovdi li:-

"(1) Ebda proprjeta' ta' kull xorta li tkun ma għandu jittieħed pussess tagħha b'mod obbligatorju, u ebda nteress fi jew dritt fuq proprjeta' ta' kull xorta li tkun ma

ghandu jigi miksub b'mod obbligatorja, hlief meta hemm disposizzjoni ta' ligi applikabbi ghal dak it-tehid ta' pussess jew akkwist –

(a) *ghall-hlas ta' kumpens xieraq;”*

Illi I-artikolu 1 ta' I-ewwel Protokoll jiddisponi :-

“Kull persuna naturali jew persuna morali għandha dritt għat-tgawdija pacifika tal-possedimenti tagħha. Hadd ma għandu jigi pprivat mill-possedimenti tieghu hlief fl-interess pubbliku u bla hsara tal-kundizzjonijiet provduti bil-ligi u bil-principji generali tal-ligi internazzjonali.

Izda d-disposizzjonijiet ta' qabel ma għandhom b'ebda mod inaqqsu d-dritt ta' Stat li jwettaq dawk il-ligijiet li jidhrulu xierqa biex jikkontrolla l-uzu ta' proprjeta' skond l-interess generali jew biex jizgura l-hlas ta' taxxi jew kontribuzzjonijiet ohra jew pieni”.

Illi fil-kaz “**Sporrong and Lonnroth v Sweden**” (1982) il-Qorti Ewropea qalet hekk :-

“....this provision comprises three distinct rules. The first rule, set out in the first sentence of the first paragraph, is of a general nature and enunciates the principle of peaceful enjoyment of property; the second rule, contained in the second sentence of the same paragraph, covers deprivations of possession and makes it subject to certain conditions; and the third rule, stated in the second paragraph, recognizes that contracting states are entitled, amongst other things, to control the use of property in accordance with the general interest. The three rules are not ‘distinct’ in the sense of being unconnected with particular instances of interferences with the right to peaceful enjoyment of property and should therefore be construed in the light of the general principle enunciated in the first rule....” (A 52 para 61).

Illi għalhekk dan I-artikolu jipprotegi d-dritt tac-cittadin għat-tgawdija pacifika tal-possedimenti tieghu izda dan id-dritt, kif jidher mill-kuntest tal-istess artikolu, ma huwiex

wiehed assolut billi huwa dejjem suggett ghall-overriding *public interest entro il-limiti dettati minn socjeta' demokratika*. Infatti t-tehid forzuz ta' proprjeta' jew kwalsiasi possediment iehor mill-istat huwa permess jekk dan jkun fl-interess pubbliku u tali tehid ma jkunx in kontravenzjoni tal-artikolu kemm-il darba tali tehid jsir in forza ta' ligi tal-pajjiz u l-parti interessata ma tigix pregudikata billi kull dritt ghal kumpens dovut jigi salvagwardat bid-dritt, lic-cittadin, li jirrikorri lill-qrati ordinarji jekk ikun il-kaz.

Illi stabbiliti dawn il-principji jehtieg li din il-Qorti tara fl-ewwel lok jekk il-kelma 'possedimenti' tikkomprendix jedd ta' irmigg li fuqu tintrabat dghajsa jew ukoll l-jedd ghall-uzu ta' l-istess.

Illi din il-Qorti thoss li skond is-sentenza "**Giuseppe Cutajar et vs Giuseppe Cutajar et**" (P.A. – 27 ta' Frar 1960) li ghalkemm ma hemmx dritt ta' proprjeta' ta' irmigg *ut sic* meta dan qed jittratta fuq beni ta' demanju pubbliku bhal xatt il-bahar, insenaturi u spjeggi pero' jirrizulta li skond il-konswetudini l-ligi tirrikonoxxi l-akkwist ta' uzu ta' l-istess irmigg, u dan johrog minn "*l-uzu notorju prevalent fil-kuntrada msemmija bejn is-sajjeda* (li kienet Wied iz-Zurrieq) *li min jaghmel uzu ta' irmigg, dak l-istess marbat, jibqa' ghalih, a meno che ma jabbandunahx u li dan l-uzu għandu jigi prottet*" u fid-dawl ta' dan thoss li f'dan il-kaz ma hemm ebda dubju li dan fih innifsu huwa possediment li jikkwalika bhala dritt civili li għandu jigi prottet dan l-artikolu.

Illi dan id-dritt ta' uzu tal-marbat mertu tal-kawza odjerna gie wkoll ikkonfermat li jezisti skond is-sentenza ta' din il-Qorti fl-ismijiet "**Mikiel Bellizzi vs Vincenzo Bellizzi et**" (1970) li kienet tipprovd li wara ftehim bejn il-partijiet fl-istess kawza gie maqbul '*li l-marbat li hemm Wied iz-Zurrieq għandu jibqa' in komuni bejn il-kontendenti*' u fil-fatt fl-istess sentenza tali dritt gie deskrift bhala ftehim dwar mobbli appartenenti lil kontendenti f'dik il-kawza, li kienu jinkludu missier ir-rikorrenti u missier l-intimat Saviour Bellizzi.

Illi appartie dan fis-sentenza “**Carmelo Camilleri vs Carmelo D'Amato**” (P.A. (FD) – 15 ta' Ottubru 1997) gie rikonuxxut li l-uzu u l-pussess ta' marbat f'Wied iz-Zurrieq huwa suggett ghall-protezzjoni tal-Qorti, u mhux biss izda li hemm uzanza li l-uzu tal-marbat jintiret mill-missier ghall-iben. B'hekk din il-Qorti thoss li f'dan l-istess post hemm rikonoxximent ta' dritt ta' uzu ta' irmigg jew tgawdija ta' dak l-uzu b'dan li l-irmigg jibqa' ta' min juzah sakemm ma jigix abbandunat u dan l-uzu tant kien diffuz li fil-prattika stabbilixa konswetudini tollerata mill-Gvern, u proprju din it-tolleranza ghal dan iz-zmien kollu, tat dritt lill-utent ta' l-istess ghall-uzu ta' l-istess irmigg li ma jistax u ma għandux jigi njarat kapriccosament u f'dan is-sens din il-Qorti thoss li l-gurisprudenza stess tat rikonoxximent ghall-tali dritt mhux lanqas bis-sentenza tagħha “**Giuseppe Cutajar et vs Giuseppe Cutajar**” (Vol. XLIV.ii.524) u dan ukoll jikkonferma s-sentenzi dwar l-istess fuq citata, li rrikonoxxew tali dritt ta' uzu ta' marbat kemm bejn partijiet u kif ukoll mill-Awtoritajiet kompetenti, jkunu min ikunu. Fil-fatt il-konswetudini hija fonti ta' dritt u dan meta jkun hemm provi li juru l-applikazzjoni konstanti u dijuturn ta' l-istess u dan certament li jimplika li l-Awtorijiet ippermettew l-uzu u r-regolamentazzjoni ta' l-istess bhala fatt u f'dan is-sens huwa u għandu jigi koncepit it-terminu “tollerata minn Gvern” – allura mhux f'sens ta' prekarjeta' izda f'sens ta' nuqqas ta' opposizzjoni ghall-istess uzanza u dan partikolarment fejn bhal fil-kaz odjern ma kien hemm ebda ligi li tirregola l-istess. (“**William Scicluna et vs Paul Laferla**” (P.A. (WH) – 27 ta' Gunju 1959; “**Albert Mizzi nomine vs Anthony Camilleri nomine**” (P.A. (W.H) – 3 ta' Gunju 1961); “**Kurunell Edgar Vella noe vs Paul Mifsud**” P.A (WH) – 31 ta' Jannar 1953).

Illi taht dan l-aspett din il-Qorti thoss li l-uzu ta' l-istess marbat huwa possediment li huwa suggett ghall-protezzjoni taht id-disposizzjoni tal-**artikolu 1 tal-Konvenzjoni Ewropea** u mill-provi prodotti jirrizulta li r-rikorrenti kien wiret dan id-dritt ta' uzu tal-marbat mertu tal-kawza in kwistjoni mingħand missieru, kif min-naha l-ohra l-intimat Saviour Bellizzi kien wiret l-istess dritt mingħand missieru wkoll, b'dan li jirrizulta li z-zewg

kontendenti kellhom d-dritt ta' uzu ta' l-istess marbat; dan id-dritt ta' uzu ta' irmigg ma għandu x'jaqsam xejn ma l-enroachment permit li kien inhareg favur missier l-intimat Saviour Bellizzi (anke tenut kont li mhux kontestat li fl-istess inhawi l-uzu ta' irmiggi kollha huwa regolat anke sallum bl-istess konswetudini – dan anke ghaliex sallum għadha ma nharegx l-ebda dritt ta' uzu ta' irmigg lil xi persuna ohra hlief lill-intimat Saviour Bellizzi). Fil-fatt l-uzu ta' l-istess irmigg *da parte* ta' Joseph u Saviour Bellizzi ma kienx johrog minn dan izda mid-dispositiv tas-sentenza bejn il-kontendenti fl-ismijiet indikati u peress li huma wirtu d-dritt ta' uzu ta' l-istess irmigg u baqghu juzaw l-istess irmigg.

Illi kif ingħad iktar il-fuq jirrizulta li meta saret l-applikazzjoni lill-Awtorita' Marittima minn Saviour Bellizzi nghata lilu biss *temporary mooring permit* u dan sehh mingħajr ma gie kkonsidrat id-dritt ta' uzu ta' l-istess marbat *da parte* ta' Joseph Bellizzi, u fil-fatt ma jirrizultax li sar lanqas biss ezami minimu ta' dak li kien jippossejdi l-istess rikorrenti.

Illi l-istess Awtorita' sostniet li hija agixxiet b'dan il-mod ghaliex Saviour Bellizzi kien applika qabel ghall-istess applikazzjoni u allura meta applika r-rikorrenti ma setghax jingħata *temporary mooring permit* fuq l-istess marbat u dan peress li dan kien kontra l-*policy* vigenti ta' l-istess Awtorita'. Fil-verita' pero', kif jirrizulta kemm mill-provi u kemm mis-sottomissionijiet tal-istess rikorrenti, ma kien hemm ebda *policy* vigenti f'dan is-sens u l-ebda prova ta' l-istess *policy* ma ngabet mill-istess Awtorita' intimata.

Illi f'dan il-kuntest huwa relevanti li jingħad li sabiex Awtorita' tghid li hija qed isegwi *policy*, dik il-*policy* trid tigi ppruvata li tezisti skond il-ligi ("**Nazzareno Fenech vs Chairman għan-nom ta' l-Awtorita' dwar it-Trasport Pubbiku**" (P.A. (GCD) – 9 ta' Marzu 2001). Fuq l-istess binarju hija s-sentenza fl-ismijiet "**David Axiaq vs l-Awtorita' tat-Trasport Pubbiku et'**" (P.A. (S.K) (TM) 5 ta' Mejju 2005) fejn anke saret riferena ghall-*Interpretation Act (artikolu 6 (c) - Kap 249)*.

Illi fil-fatt din il-Qorti thoss li fis-sentenzi stess mertu ta' din il-kawza odjerna hemm rikonixximent ta' dan id-dritt ta' uzu ta' irmigg, ghalkemm jinghad li dan id-dritt spicca bl-Att li holqot l-Awtorita' u b'hekk kienet l-Awtorita' Marittima li holqot regim gdid ta' drittijiet skond ir-regolamenti tagħha. Dan pero' ma jirrizultax mil-ligi tant li minn imkien ma jirrizulta li bit-twaqqif ta' l-istess Awtorita' kien hemm xi intenzjoni sabiex min kellu dritt ta' uzu ta' irmigg jigi b'hekk imcaħħad minnu.

Illi anzi l-istess Awtorita' ntimata fl-istess kawzi ssottomettiet li fil-fatt baqghet ma harget l-ebda permessi hlied dak li nhareg lill-intimat Saviour Bellizzi u dan peress li *"hija dejjem taqdi dmirijetha skond il-ligi, qieghda tiehu passi sabiex sidien ta' frejgatini f'Wied iz-Zurrieq jigu allokat iż-żhom īrmiggi godda bla kaos u mingħajr telf ta' xi drittijiet. Għaldaqstant l-Awtorita' mhijiex qieghda toħrog permessi godda għal Wied iz-Zurrieq qabel ix-xogħol u studju mehtieg ikun komplut"*. Illi jirrizulta għalhekk lil din il-Qorti li bil-holqien ta' l-istess Awtorita' ma kien hemm ebda regolament, ligi u wisq inqas policy li kienet tiddetta li d-drittijiet ta' uzu li kienu vigenti u rikonoxxuti permezz tal-konswetudini jigu b'hekk għal kollox injorati – u dan kif sar fil-konfront tar-rikorrenti.

Illi jigi nnutat ukoll li f'dan il-kuntest in-nuqqassijiet tal-Awtorita' ntimata huma iktar serji u dan peress li nghad li l-permess ta' *temporary mooring permit* gie mogħti lil Saviour Bellizzi ghaliex dan applika l-ewwel u fit-terminu, mentri r-rikorrenti applika *fuori termine*, u fuq hekk ukoll hija sahansistra bbazata wkoll id-deċizjoni ta' l-Onorabbi Qorti ta' l-Appell mertu tal-kawza odjerna.

Illi fil-verita' jirrizulta li ma kien hemm ebda regolament li mpona xi terminu sabiex isiru tali applikazzjonijiet ghall-irmigg u wkoll li lanqas kien hemm xi sejha ghall-ftuh ta' l-istess applikazzjoni u x-xhieda kollha f'dan il-kuntest mogħtija fl-istess kawzi minn rappresentanti ta' l-istess Awtorita', inkluz il-persuna li harget il-permess ta' l-intimat Saviour Bellizzi, hija għal kollo svijatorja kif sew indika r-rikorrenti fin-nota ta' osservazzjonijiet tieghu li ghaliha din il-Qorti qed tagħmel riferenza, anke ghaliex jidher li

sfortunatament tali decizjoni nhadet minn persuna wahda minghajr ma sar l-ebda studju ta' xejn dwar l-posizzjoni li kienet u għadha tezisti f'dawk l-inhawi – b'mod li d-decizjoni li nhadet kienet wahda għal kollox arbitrarja u certament ma haditx inkonsiderazzjoni l-ezami li l-istess Awtorita' kienet fid-dover li tagħmel skond is-sottomissionijiet tagħha stess fuq citati fl-istess kawzi.

Illi anki meta jigu ezaminati l-kundizzjonijiet imposti ghall-hrug tat-*temporary mooring permit* (a fol. 138 tal-process) hemm indikat is-segwenti : “*This permit which is issued on a temporary basis shall hold good at the pleasure of the Maritime Authority and may be withdrawn by the Executive Director (Yachting Centres Directorate) at any time by a simple notice*”.

Illi klawsola 3 ta' l-istess jingħad li kemm-il darba l-persuna li jkollha permess tonqos li tobdi certi direttivi ta' l-Awtorita’ “*the moorings may become the property of the Malta Maritime Authority*”. Dan kollu jindika li qed jigi trattat element ta' dritt u possediment fit-termini tal-ligi, tal-kostituzzjoni u tal-Konvenzjoni Ewropea.

Illi għalhekk minn dan jidher li l-policy tal-Awtorita` kienet u għadha li tirrikonoxxi tali dritt peress li stqarret li fl-eccezzjoni tagħha fl-istess kawza li “*hija dejjem taqdi dmiri jieħha skond il-ligi, qiegħda tiehu passi sabiex sidien ta' frejgatini f'Wied iz-Zurrieq jigu allokat i{l}hom īrmiggi godda bla kaos u mingħajr telf ta' xi drittijiet. Għaldaqstant l-Awtorita' mhijiex qiegħda toħrog permessi godda għal Wied iz-Zurrieq qabel ix-xogħol u studju mehtieg ikun komplut*. Mhux hekk biss izda fin-nota ta' osservazzjonijiet tagħha fil-kawza citata hija qalet li ma hargitx permess lil Joseph Bellizzi peress li kienet harget għa permess lil Saviour Bellizzi u b'hekk kieku nhareg permess fuq l-istess dan kien a skapitu tad-drittijiet ta' dan ta' l-ahħar.

Illi tenut kont ta' dan kollu din il-Qorti thoss li gie ppruvat li d-dritt ta' uzu ta' īrmigg huwa dritt li jgawdi l-protezzjoni tal-artikolu 1 ta' l-Ewwel Protokol tal-Konvenzjoni u l-artikolu 37 tal-Kostituzzjoni u tali dritt gie stabbilit permezz

tal-konsuetudini u ghalhekk permess jew licenzja ghall-irmigg ukoll tgawdi mill-istess protezzjoni, u hawn issir riferenza ghal dak li nghad fis-sentenza **“David Axiaq vs I-Awtorita’ tat-Trasport et”** (P.A. (TM) – 5 ta’ Mejju 2005 – Q.K. 19 ta’ Gunju 2006) u fejn jirrizulta li l-kuncett ta’ proprjeta’ u possedimenti ghall-iskop ta’ kostituzzjoni huwa iktar estensiv (**“Barbara vs Onor. Prim Ministru”** – 20 ta’ Jannar 1989).

Illi fil-fatt b’dak li gara tali dritt ta’ uzu ta’ irmigg *da parte* tar-rikorrenti gie michud kontra d-disposizzjonijiet appositi fuq indikati u dan meta **I-Att XXVII tal-1991** li kkostitwixxa l-Awtorita’ Marittima bl-ebda mod ma pprovda li d-drittijiet ta’ uzu ta’ irmigg li kienu jezistu f’Wied iz-Zurrieq kellhom jigu b’hekk terminati jew michuda; ma kien hemm lanqas ebda regolament li jipprovd sabiex dan id-dritt ta’ uzu ta’ irmigg jigi njarat u certament li I-L.S. 352.11 datat I-1 ta’ Mejju 1993 (esebit biss man-nota ta’ osservazzjonijiet tal-Awtorita’ Marittima fis-26.12.2006) ghalkemm tagħti d-dritt lill-Awtorita’ sabiex toħrog tali permessi għat-taqiegħid u uzu ta’ irmigg, certament bl-ebda mod ma tipprovd li jigu njarati d-drittijiet ezistenti fuq l-istess iktar u iktar b’mod minn kollox arbitrarju.

Illi f’dan il-kuntest jingħad li jirrizulta lil din il-Qorti li ma kien hemm l-ebda *policy* li timmilita kontra r-rikonoxximent ta’ tali drittijiet ta’ uzu ta’ īrmiggi, li kienu minn zmien twil ilu ukoll jintirtu; mhux hekk biss izda l-istess Awtorita’ ma harget ebda regolament li jipprovd xi terminu li fih wieħed għandu jissottometti l-applikazzjoni tieghu, u b’hekk mhux minnu li Saviour Bellizzi applika *entro* t-terminu u Joseph Bellizzi applika *fuori termine*, u f’dan is-sens ma hemm l-ebda dubju li s-sentenza ta’ l-Onorabqli Qorti tal-Appell mertu wkoll ta’ din il-pendenza hija frott ta’ disgwid tax-xhieda prodotta quddiemha.

Illi mhux hekk biss izda jirrizulta mill-provi li l-persuni kollha li juzaw marbat fl-istess post illum għadhom hekk juzaw mingħajr għadha ma nharget l-ebda licenzja ghall-irmigg lil xi persuna minnhom hlief lill-intimat Saviour Bellizzi; għalhekk mhux minnu lanqas li hemm xi *policy* li kull applikazzjoni tigi trattata *on a case to case basis*; kif

Ianqas jidher li gie ppruvat li hemm xi *policy* li tipprobixxi li rmigg partikolari jigi uzat minn zewg persuni u li allura li permess ta' irmigg ma jistax jinhareg sabiex jintuza minn iktar minn persuna wahda.

Illi fil-kaz odjern fil-fatt ma hemm ebda dubju li kien hemm prassi u konswetudini li dan l-irmigg partikolari kien jintuza minn almenu zewg persuni, u cjoe' r-rikorrenti u l-intimat Bellizzi, u jidher li din l-usanza kienet rikonoxxuta bhala konswetudini almenu f'dawk l-inhawi, b'dan ghalhekk li din il-Qorti thoss li almenu ghall-inhawi ta' Wied iz-Zurrieq, ma hemm xejn x'jista' fil-ligi milli tigi rikonoxxuta din l-uzanza u konswetudini u ma hemm xejn kontra l-interess pubbliku fir-rikonnoxximent tal-istess.

Illi f'dan il-kuntest ukoll jinghad li x-xhieda tar rappresentanti tal-Awtorita' ntimata kienet ukoll mankanti ghaliex affarijiet ta' din is-serjeta' kollha ma jistghux jigu decizi b'dan il-mod arbitrarju u bla ebda studju ta' xejn, u dan in-nuqqas huwa iktar gravi meta d-determinazzjoni ta' l-istess għandha konsegwenzi tant serji; dan huwa wkoll iktar gravi meta jidher li l-istess xhieda taw dettalji li kienu wkoll zbaljati lill-Qorti wkoll fil-kawzi decizi mertu ta' din il-procedura u f'dan is-sens in-nota ta' osservazzjonijiet tar-rikorrenti hija demostrattiva sew ta' l-istess.

Illi għalhekk din il-Qorti thoss li gie ppruvat li d-dritt ta' uzu ta' irmigg u l-licenzja jew permess ghall-uzu ta' l-istess huwa dritt li jgawdi protezzjoni taht **l-artikolu 1 ta' l-Ewwel Protokol u artikolu 37 tal-Kostituzzjoni** u dan id-dritt gie mcaħħad lir-rikorrenti meta fuq il-marbat in kwistjoni inhareg permess ta' irmigg biss lil Saviour Bellizzi, tali permess datat 27 ta' Gunju 1995 u għalhekk it-talbiet tar-rikorrenti in kwantu bbazati fuq l-istess artikoli għandhom jigu milqughha fis-sens li meta nhareg *temporary mooring permit* fuq marbat numru 15 f'Wied iz-Zurrieq esklussivament favur l-intimat Saviour Bellizzi, dan hareg bi ksur tad-dritt ta' uzu ta' l-istess irmigg da parte tar-rikorrenti Joseph Bellizzi, u għalhekk l-istess permess kif mahrug lill-Saviour Bellizzi qed jigi revokat b'dan minflok jinhareg mill-Awtorita' Marittima permess ghall-temporary mooring permit fuq marbat numru 15

Kopja Informali ta' Sentenza

f'Wied iz-Zurrieq f'isem kemm Saviour Bellizzi u Joseph Bellizzi, b'dan li l-istess kontendenti jkunu jistghu juzaw l-istess irmigg skond id-drittijiet tagħhom fuq l-istess.

Illi fir-rikors promotur ir-rikorrent sostna wkoll li l-process magħmul mill-Awtorita' kien jammonta għal "aggudikazzjoni" cie' d-determinazzjoni tad-drittijiet civili u obbligi tieghu, l-Awtorita' intimata naqset li tagħtih smigh xieraq kif kien l-obbligu tagħha li tagħmel. Skond ir-rikorrent l-Awtorita' tqegħdet mill-Parlament f'posizzjoni ta' *quasi-judicial discretion* cie' li trid li qabel ma tuza' d-diskrezzjoni tagħha tagixxi qisha Qorti u b'hekk tagħti lill-persuni li sejrin jigu milquta u li jkunu nteressati opportunita' xierqa li jsembghu lehinhom.

Illi l-Awtorita' Marittima eccepier li l-pretensjoni tar-rikorrent biex jorbot mal-marbat mhix dritt civili *ai termini* ta' l-artikolu 39 tal-Kostituzzjoni u l-Artikolu 6 tal-Konvenzjoni Ewropea. Inoltre' fil-kamp tad-dritt pubbliku, cie' r-regolamentazzjoni tal-bahar territorjali ta' Malta, u barra l-kamp tad-dritt privat, u konsegwentement dawn l-artikoli mhumiex applikabbli ghall-kaz odjern. Inoltre' eccepier li l-Awtorita' mhiex tribunal imwaqqaf b'lifi u b'hekk l-artikolu mhux applikabbli.

Illi Salvatore Bellizzi eccepixxa li ladarba r-rikorrenti ma kellhomx id-dritt ta' proprjeta' pretiz minnhom fuq il-marbat, ma kellhom ebda jedd li jinstemgħu fid-determinazzjoni tal-applikazzjoni tieghu. F'kull kaz isostni li r-rikorrenti fil-fatt ezercitaw id-dritt li jressqu l-ilment u l-pretensjonijiet tagħhom quddiem il-Qrati ordinarji, u l-fatt li ma nghatawx ragun ma jfissirx li ma nghatawx smigh xieraq.

Illi l-artikolu 39 (2) tal-Kostituzzjoni ta' Malta jghid hekk:-

*"Kull qorti jew awtorita' ohra gudikanti mwaqqfa b'lifi
ghad-decizjoni dwar l-ezistenza jew l-estensijni ta'
drittijiet jew obbligi civili għandha tkun indipendenti u
mparzjali; u meta l-proceduri għal decizjoni bhal dik huma
mibdija minn xi persuna quddiem qorti jew awtorita' ohra*

gudikanti bhal dik, il-kaz għandu jigi moghti smigh xieraq gheluq zmien ragonevoli”.

Illi I-artikolu 6 (1) tal-Konvenzjoni Ewropea jipprovdi illi:-

“Fid-decizjoni tad-drittijiet civili u ta’ l-obbligi tieghu jew ta’ xi akkuza kriminali kontra tieghu kulhadd huwa ntitolat għal smigh imparżjali u pubbliku fi zmien ragonevoli minn tribunal indipendenti u mparżjali mwaqqaf b’ligi. Is-sentenza għandha tingħata pubblikament izda l-istampa u l-pubbliku jista’ jigi eskluz mill-proceduri kollha jew minn parti minnhom fl-interess tal-morali, ta’ l-ordni pubbliku jew tas-sigurta’ nazzjonali f’socjeta’ demokratika, meta l-interessi ta’ minuri jew il-protezzjoni tal-hajja privata tal-partijiet hekk tehtieg, jew sa fejn ikun rigorozament mehtieg, fil-fehma tal-Qorti, f’ċirkostanzi specjali meta l-pubblicita’ tista’ tippregudika l-interessi tal-gustizzja.”

Illi fis-sentenza “**Kenneth Brincat vs L-Avukat Generali et**” (Rik. Nru : 38/01/RCP) intqal:-

“Illi dan I-artikolu jipprovdi għal dritt generali ta’ “smigh xieraq” u numru ta’ drittijiet specifici u jelabora aktar drittijiet fir-rigward ta’ dawk li jkunu qed jigu akkuzati b’akkusi kriminali, fosthom ukoll id-dritt għal tribunal indipendenti u mparżjali mwaqqaf b’ligi.”

Illi fis-sentenza “**Domenico Savio Spiteri vs A.G. et**” (Rik.Kost.746/00/RCP – P.A. (S.K.) (RCP) 2 ta’ Ottubru 2001) ingħad li:-

*“Fis-sentenza “**St.Paul’s Court Limited vs L-Onor.P.M.et noe**” (Rik. Kost. Nru: 552/96VDG) deciza fis-16 ta’ Settembru 1998 l-istess Qorti sostniet li:-*

*Kif tajjeb josservaw l-awturi **Harris, O’Boyle u Warbrick**:-*

“In contrast with the other more precise guarantees in Article 6(1), the right to a fair hearing has an open-ended, residual quality”.

*Illi dwar I-istess artikolu nghad fis-sentenza “**Kostovski vs The Netherlands**” (20 ta’ Novembru 1989. Series A-166 12 EHRR434) li :-*

“The effect of Article 6 (1) is, inter alia, to place the ‘tribunal’ under a duty to conduct a proper examination of the submissions, arguments and evidence adduced by the parties, without prejudice to its assessment of whether they are relevant to its decision”.

Illi minkejja dan xorta jista’ jinghad li I-elementi kollha ta’ dan id-dritt ma jistax jigu definiti a priori u specifikatament stante li I-istess principju hawn kawtelat huwa tassew wiesgha tant li nghad li:-

“It is a nebulous concept which absorbs other elements not explicitly mentioned in Article 6 but which are considered essential for deciding whether a fair hearing has occurred on the particular facts of a given case”.

*“The right to a fair hearing requires a court to appreciate impartially all the matters of fact and of law submitted to it by both parties with reference to the particular issue which it is called upon to decide, since, as held by the European Commission, it is not possible to state in the abstract the content of this requirement.” (“**The Right To Be Heard By An Independent and Impartial Tribunal**” (1997) Dr. Roberta Gauci LL.D”).*

*Inoltre’ fil-ktieb “**Article 6 of the European Convention on Human Rights – The Right To A Fair Trial**” ta’ Andrew Grotian jinghad illi:-*

“The requirement of fairness covers the proceedings as a whole, and not only those in an oral hearing. The question of whether a person has had a ‘fair hearing’ is thus approached by looking at the whole proceedings, although a particular incident may have a decisive effect.”

*Illi ineffetti I-imsemmija awtur jelenka il-principji li jinkorpora fih I-imsemmi **Artikolu 6 tal-Konvenzjoni Ewropea** u dawn jikkonsistu inter alia f:-*

*"The most established right added to Article 6(1) is the principle of the equality of arms. This is important to understand the operation of the underlying principle of 'fairness' and although it is not explicitly expressed in Article 6(1) it is necessarily implied. This concept comprises the idea that each party should have an equal opportunity to present his case and that neither party should enjoy any substantial advantage over his opponent. This concept of equality of arms was first mentioned in the **Neumaister case** (27/6/1968) and has been a feature of Article 6(1) ever since. The Commission has expressed the principle in respect of both criminal and non-criminal cases and in the context of civil cases between private parties, the Court has said:-*

"The court agrees with the Commission that as regards litigation involving opposing private interests, equality of arms implies that each party must be afforded a reasonable opportunity to present his case – including his evidence – under conditions that do not place him at a substantial disadvantage vis a vis his opponent." (**"Dombo Beheer BV vs The Netherlands"**, 27 ta' Ottubru 1993).

"In criminal cases, this principle of equality of arms overlaps with the specific guarantees in Article 6(3) however it has a wider application than the latter since it applies to all aspects of the proceedings."

Illi mbagħad hemm drittijiet ohra li johorgu minn dan l-artikolu fosthom il-kuncett ta' "judicial process", id-dritt ta' "an oral hearing"; kif ukoll id-dritt illi d-deċizjoni tkun motivata li fis-sentenza kif jirrizulta mis-sentenza "**Francis X. Aquilina vs. L-Avukat Generali et**" (P.A. (S.K.) (RCP) – 30 ta' Mejju 2002) li ghaliha qed issir riferenza u fejn tali principji gew trattati.

Illi r-rikorrent ikkwota s-sentenza "**David Axiaq vs L-Awtorita' tat-Trasport Pubbliku et**" (Q.K. App Civ Nru: 602/97) fejn intqal li l-awturi **Van Dijk & Van Hoof** fil-ktieb

tagħhom “**Theory and Practice of the European Convention on Human Rights**” (3rd Edit. Pg 399) kitbu :

“Up to the present the Court has held the first paragraph of Article 6 applicable, in addition to proceedings with a private-law character, to the following proceedings as determining civil rights or obligations:

- proceedings concerning a permission, license or other act of a public authority which forms a condition for the legality of a contract to be concluded with a private party;
- proceedings which may lead to the cancellation or suspension by the public authority of the qualification for practicing a particular profession or carrying on an economic activity;
- proceedings concerning the grant or revocation of a license by the public authorities which is required for setting-up a certain business or carrying on certain economic activities on a particular site”.

Illi din il-Qorti thoss li l-principji enuncjati fis-sentenza **“David Axiaq vs I-Awtorita’ tat-Trasport Pubbliku”** già citata għandhom japplikaw ghall-kaz odjern u dan in kwantu jirreferu ghall-proceduri quddiem I-Awtorita’ Marittima u dan anke *in vista* tal-fatt li già gie deciz li d-dritt lamentat mir-rikorrenti huwa dritt li għandu jkollu l-protezzjoni kemm taht id-disposizzjoni ta’ l-artikolu 1 ta’ l-Ewwel Protokol u għalhekk ukoll taht id-disposizzjoni ta’ l-artikolu 6 ta’ l-istess Protokol u dan fejn jirrigwarda kemm l-ghoti tal-permess fuq l-istess irmigg in kwantu esklussiv lil Saviour Bellizzi u kemm fejn l-istess permess gie rifjutat lill-Joseph Bellizzi mill-Awtorita’ Marittima.

Illi r-rikorrenti sostna wkoll li sofra lezjoni tad-dritt ghall-harsien minn diskriminazzjoni in kwantu meta dahal fis-sehh l-Att XXVII tal-1991 dwar I-Awtorita’ Marittima ta’ Malta hadd mill-barklori li hemm f’Wied iz-Zurrieq ma applika għal permess, izda huma – bl-eccezzjoni ta’ Joseph Bellizzi – thallew ikomplu jgawdu d-drittijiet li kellhom u mhux minnu li l-arrangamenti kollha prezistenti bbazati kif kien fuq drittijiet ta’ eredita’, gew fixxejn. Huma komplew jagħmlu uzu mill-irmiggar li kienu

wirtu minghand missirijiethom minghajr ebda tfixkil u minghajr qatt ma nhargilhom il-permess.

Illi fin-nota ta' sottomissionijiet ir-rikorrent specifika li I-Artikolu 14 qed jigi nvokat flimkien ma' I-Artikolu 1 ta' I-Ewwel Protokol. Dritt kwezit li kien igawdi r-rikorrent bhala barklor *full-timer* li minnu jaqla' l-ghixien tieghu gie mehud lilu meta nhareg *temporary mooring permit* lil Salvatore Bellizzi ad eskluzjoni tieghu. Qabel ma gara dan, ir-rikorrent kien ugwalment bhal Salvatore Bellizzi jorbot id-dghajsa tat-turisti mal-irmigg in kwistjoni. Izda I-Awtorita' Marittima kkomettiet att diskriminatorju meta filwaqt li stiednet permezz ta' ittra lil Salvatore Bellizzi biex jiprezenta applikazzjoni f'mument opportun, injorat kompletament lil Joseph Bellizzi li kien igawdi I-istess jeddijiet bhalu.

Illi inoltre' huwa espona li I-Awtorita' Marittima anke meta saret taf li jezisti wkoll Joseph Bellizzi bi dritt indaqs bhal Salvatore Bellizzi u saret taf ukoll bis-sentenza moghtija fl-1970 xorta wahda baqghet tiddiskrimina ma' Joseph Bellizzi billi rrifjutat li twaqqaf *it-temporary mooring permit* li kienet ikkoncediet b'mod ezkluziv lil Salvatore Bellizzi avolja dan kien *part-timer*.

Illi I-artikolu enforzabqli huwa **I-artikolu 45 tal-Kostituzzjoni** li jaghti protezzjoni minn diskriminazzjoni.

Is-subinciz (1) ta' dan I-artikolu jiprovdi li:

"Bla hsara għad-disposizzjonijiet tas-subartikoli (4), (5) u (7) ta' dan I-artikolu ebda ligi ma għandha tagħmel xi disposizzjoni li tkun diskriminatorja sew fiha nfisha jew fl-effetti tagħha".

Is-subinciz (3) tal-istess artikolu jiprovdi illi fl-artikolu il-kelma "diskriminatorju" tfisser "ghoti ta' trattament differenti li diversi persuni attribwibbli għal kollox jew principalment għad-deskrizzjoni tagħhom rispettiva skond ... is-sess li minhabba fiha persuni ta' deskrizzjoni wahda bhal dawn ikunu soggetti għal inkapacitajiet jew

restrizzjonijet li persuni ta' deskrizzjoni ohra bhal dawn ma jkunux soggetti ghalihom ...”.

Illi jrid jinghad ukoll li I-Qorti Kostituzzjonal fis-sentenza “**Rose Anne Galea vs L-Onorevoli Prim Ministru**” (Q.K. 11 ta' April 1995) spjegat li:

“Il-Kostituzzjoni tagħna tiggarantixxi trattament non-diskriminatorju b'mod aktar specifiku, awtonomu u indipendenti minn drittijiet u libertajiet ohra. Hawnhekk hija d-diskriminazzjoni fiha nfisha, li hija kkonsidrata bhala bazi tal-azzjoni u allura m'hemmx bzonn li ssir referenza għal xi dritt jew liberta` fondamentali iehor; m'hemmx bzonn ta' abbinament ta' zewg normi li jiggarrantixxu drittijet fundamentali”.

Illi din il-posizzjoni fil-Kostituzzjoni hija ben differenti mill-provedimenti dwar il-**Kap 319** kif ser jinghad iktar ‘il fuq, stante li skond l-istess Kostituzzjoni it-trattament non-diskriminatorju fuq il-bazijiet uhud minnhom hemm indikati, huwa prottet *ut sic* ghaliex huwa awtonomu, u ksur tal-istess artikolu għalhekk jimporta ksur tal-istess dritt, minghajr ma jehtieg li jkun hemm ksur ta' dritt fondamentali iehor fl-istess Kostituzzjoni.

Illi pero' sabiex japplika l-istess **artikolu 45 (1)** xorta ma jridx ikun kaz li jaqa' taht is-**subartikoli (4) (5) u (7) tal-istess artikolu**, tant li l-istess subartikoli huma “saved” fl-istess **subartikolu (1)**.

Illi skond is-sentenza rientri fl-ismijiet “**Katerina Cachia vs Direttur Generali tas-Sahha**” (V.D.G. 11 ta' Awissu 2000) ingħad illi :-

“l-aktar definizzjoni cara ta' xi tfisser “diskriminazzjoni” f'dan il-kuntest ingħatat mill- Qorti Ewropea fis-sentenza tagħha tat-28 ta' Settembru 1995, fil-kawza fl-ismijiet “Spadea and Scalabrino vs Italy”. Dik il-Qorti qalet hekk: “Article 14 will be breached where, without objective and reasonable justification, persons in ‘relevantly’ similar

situations and treated differently. For a claim of violation of this Article to succeed, it has therefore to be established, inter alia, that the situation of the alleged victim can be considered similar to that of persons who have been better treated". Il-Qorti hawnhekk tosserva li l-uzu tal-kelma "similar" u mhux il-kelma "identical"".

Illi fil-ktieb "**Civil Liberties**", Helen Fenwick iddiskriviet issinifikat ta' diskriminazzjoni hekk:-

"One of the main themes in human rights jurisprudence concerns the duty of the states to treat citizens with equal concern and respect. This does not mean that no differentiation between citizens may occur but that inequality of treatment should not be based on factors which do not justify it. Thus, discrimination may be defined as morally unjustifiable as opposed to justifiable differentiation. It may be said that the latter occurs when a difference in treatment is accorded due to behavior which is the result of voluntary choice, the former when it is based on an attribute over which the individual has no control such as sex or skin color". (pg.547).

Illi ghalkemm dawn il-kwotazzjonijiet qed jirreferu ghall-artikolu **14 tal-Konvenzjoni Ewropea**, fl-opinjoni ta' din il-Qorti, tali definizzjoni tapplika wkoll ghall-artikolu **Kostituzzjonali** taht ezami, u fil-fatt dan l-istess sinifikat gie abbraccjat mill-gurisprudenza nostrali ghall-kazi li jaqghu taht l-artikolu **45 tal-Kap 1**.

Illi in effetti fis-sentenza "**Angelo Xuereb vs Kummissarju tal-Pulizija**" (Q.K. 17 ta' Frar 1999) inghad li jkun hemm diskriminazzjoni meta (1) kazijiet uguali jew persuni f'sitwazzjonijiet uguali; (2) jigu trattati b'mod differenti (inkluz permezz ta' l-imposizzjoni ta' inkapacitajiet jew restrizzjonijiet jew l-ghoti ta' privileggi jew vantaggi); (3) meta ma jkunx hemm bazi objettiva u ragonevoli ghal tali trattament differenti (tali bazi objettiva u ragonevoli tigi nieqsa meta t-trattament differenti jkun attribwibbli ghal kollox jew principalment minhabba r-razza, il-post ta' origini, l-opinjonijiet politici, ecc ... tal-

persuni); jew (4) jekk ma jkunx hemm rapport ragonevoli ta' proporzjonalita` bejn il-mezzi mpjegati u l-iskop vizwalizzat.

Inoltre` l-istess Qorti komplet tespandi fuq is-sinifikat ta' diskriminazzjoni taht **I-Artikolu 45 tal-Kostituzzjoni** meta precizat illi “naturalment salv dejjem l-eccezzjonijiet imsemmija fis-subartikoli ta' dak l-artikolu. Jekk ikun hemm id-diskriminazzjoni kif hawn aktar l fuq spjegat, mhux mehtieg li jirrizulta jew li jigi pruvat li min kien il-kawza tad-diskriminazzjoni agixxa proprju bil-hsieb li jiddiskrimina fuq bazi ta' razza, opinjoni politika, sess, etc; fi kliem iehor dak li l-Qorti għandha tara hu jekk oggettivament tirrizultax id-diskriminazzjoni projbita, u mhux il-movent ta' min igib jew iwassal għal tali diskriminazzjoni (ara f'dan is-sens, “**Saviour Gauci vs Direttur ta' l-Edukazzjoni**” - Prim Awla, Sede Kost - 14/07/75); “**Carmel Cacopardo vs Ministru tax-Xogħliljet et**” - ga citata). Fondamentali, għalhekk, fl-ezami tal-fatti hu jekk hemmx kazijiet ugwali jew persuni f'sitwazzjonijiet ugwali li gew trattati b'mod differenti”

Illi dan jaqbel perfettament ma dak li nghad fis-sentenza **“L-Onor. Joseph Debono Grech vs Albert Mizzi”** (Q.K. 3 ta' Frar 1999) u cioe':-

“Illi hu car illi ghall-fini ta' dan l-artikolu (is-subinciz 3 tal-artikolu 3 tal-Kostituzzjoni), id-diskriminazzjoni kellha bilfors tirrizulta mill-paragun tat-trattament li persuni tal-istess deskrizzjoni kienu jingħataw u trid timporta differenza fl-ghoti ta' dak it-trattament li setgħet tigi posittivament identifikata u attribibbli, għal kollox jew principalment, ghall-fatt li dawk il-persuni kienu trattati diversament.....”.

Illi I-Artikolu 14 tal-Konvenzjoni Ewropea tad-Drittijiet tal-Bniedem jipprovdi illi:

“It-tgawdija tad-drittijiet u libertajiet kontemplati f'din il-Konvenzjoni għandha tigi assigurata mingħajr

diskriminazzjoni ghal kull raguni bhal ma huma s-sess, ...”.

Illi kif gie ritenut mill-Qorti Ewropea tad-Drittijiet tal-Bniedem fil-kaz **Abdalaziz, Cabales and Balkandali (28 ta' Mejju 1985)**:

“Article 14 complements the other substantive provisions of the Convention and the Protocols. It has no independent existence, since it has effect solely in relation to the “enjoyment of the rights and freedoms” safeguarded by those provisions. Although the application of Article 14 does not necessarily presuppose a breach of those provisions – and to this extent it is autonomous – there can be no room for its application unless the facts at issue fall within the ambit of one or more of the latter”.

Illi fis-sentenza **“Angelo Xuereb vs Kummissarju tal-Pulizija”** (Qorti Kost. 17 ta' Frar 1999), il-Qorti qalet li l-awturi van Dijk u van Hoof, b'referenza ghal dan il-passagg mis-sentenza **Abdalaziz**, spejgaw li:-

*“This formula makes it clear that Article 14 is not independent in the sense that there has to be at least some kind of relation with the rights and freedoms of the Convention; differential treatment in a field which falls outside the scope of the Convention cannot amount to a violation of Article 14” (**Theory and Practice of the European Convention on Human Rights**, Kluwer, 1990, p 536).*

Illi din il-Qorti thoss li f'dan il-kaz kien hemm diskriminazzjoni tal-mod kif gie trattat ir-rikorrenti u l-mod kif gie trattat l-intimat Saviour Bellizzi u dan it-trattament diskriminatorju baqa' jippersisti sakemm inharget licenzja esklussiva lil Savoier Bellizzi fuq l-istess irmigg u giet michuda licenzja jew permess lil Joseph Bellizzi u dan anke meta jirrizulta li l-istess Awtorita' Marittima kienet konxja tal-fatt li l-istess Joseph Bellizzi kien igawdi minn dritt ta' uzu fuq l-istess irmigg u kellha l-mezzi kollha disponibbli sabiex tivverika l-istess. Dan qed jinghad ghal

dak li jipprovdi l-Artikolu 14 tal-Konvenzjoni Ewropea u mhux ghal dak li jipprovdi l-artikolu 45 tal-Kostituzzjoni li huwa limitat għad-diskriminazzjoni minhabba razza, post ta' origini, opinjonijiet politici, kulur, fidi u sess.

Illi minhabba dan din il-Qorti thoss li ma hemmx bzonn li tezamina l-ilment tar-rikorrenti abbażi ta' l-artikolu 13 ta' l-Ewwel Konvenzjoni.

III KONKLUZJONI

Illi għalhekk għal dawn il-motivi, din il-Qorti **taqta' u tiddeciedi**, billi filwaqt li tichad ir-risposti ta' l-intimati u tal-kjamat fil-kawza nkwantu l-istess huma b'xi mod mhux konformi ma' dak hawn deciz, **tilqa' it-talbiet tar-rikorrenti biss** fis-sens hawn deciz b'dan li jingħad li għar-ragunijiet hawn indikati hemm ksur tal-**artikoli 37 u 39 tal-Kostituzzjoni ta' Malta** u tal-**artikoli 1, 6 u 14 ta' l-Ewwel Protokoll li jinsabu fl-**Ewwel Skeda tal-Kapitolu 319 tal-Ligijiet ta' Malta** u konsegwentement (a) jigi dikjarat illi l-permess mahrug mill-Awtorita` Marittima ghall-uzu tal-marbat numru 15 f'Wied iz-Zurrieq inkwantu l-istess permess hareg sabiex jintuza esklussivament minn Saviour Bellizzi nhareg abbuzivament u lleġalment u għalhekk huwa null, invalidu u bla effett, u għalhekk tordna r-revoka tal-istess permess, u dan ghaliex meta l-istess permess inhareg b'mod hekk esklussiv gie lez id-dritt ta' uzu ta' l-istess īrmigg mir-rikorrenti Joseph Bellizzi u għalhekk konsegwentement tordna li sabiex jigi rispettata id-dritt tar-rikorrenti Joseph Bellizzi ghall-uzu wkoll tal-istess marbat numru 15 f'Wied iz-Zurrieq, jinhareg mill-istess Awtorita` Marittima permess sabiex l-uzu ta' l-istess marbat numru 15 f'Wied iz-Zurrieq mertu tal-kawza odjerna jinhareg kemm f'isem Saviour Bellizzi u kemm f'isem Joseph Bellizzi, b'dan li d-dritt ta' uzu ta' l-istess īrmigg u kull *temporary mooring right* fuq l-istess īrmigg tkun tista' tigi utilizzata kemm mill-istess Saviour Bellizzi u kemm mir-rikorrenti Joseph Bellizzi u dan għandu jsir fi zmien qasir u perentorju ta' ghoxrin (20) gurnata mid-data ta' din is-sentenza u *inoltre* (b) billi jigi dikjarat illi s-sentenza mogħtija mill-Onorabqli Qorti ta' l-Appell fil-5 ta'**

Kopja Informali ta' Sentenza

Gunju 2001, li kkonfermat is-sentenza moghtija tal-Prim' Awla tal-Qorti Civili, tivvjola d-drittijiet fondamentali fuq imsemmija tar-rikorrenti, in kwantu d-dritt ta' uzu ta' l-istess rikorrenti Joseph Bellizzi ghall-istess irmigg ma giex rikonoxxut, b'dan ghalhekk li konforment ma' dak hawn deciz qed jigi ddikjarat li l-istess rikorrenti Joseph Bellizzi għandu d-dritt jorbot il-frejgattina tieghu wkoll ma' l-indikat marbat u rmigg f'Wied iz-Zurrieq u tiddikjara u tordna li kif hawn deciz sabiex jinhareg permess fuq marbat numru 15 f'Wied iz-Zurrieq kemm f'isem Saviour Bellizzi u kemm f'isem Joseph Bellizzi b'dan li t-tnejn jkollhom u jkunu jistghu jezercitaw dritt ta' uzu ta' l-istess marbat u rmigg.

Bl-ispejjez kollha kontra l-intimati *in solidum* bejniethom.

Moqrija.

< Sentenza Finali >

-----TMIEM-----